

समय-सीमा पत्रों की समीक्षा बैठक सम्पन्न

शिकायतों का समय सीमा में गुणवत्तापूर्ण निराकरण सुनिश्चित करें: कलेक्टर

मीडिया ऑडीटर, सीधी (निप्र)। समय-सीमा पत्रों की समीक्षा बैठक में कलेक्टर स्वरोचिष सोमवंशी द्वारा सीएम हेल्पलाइन में दर्ज शिकायतों के निराकरण की विभागवार विस्तृत समीक्षा की गई। कलेक्टर ने सीएम हेल्पलाइन में दर्ज शिकायतों का समय-सीमा में गुणवत्तापूर्ण निराकरण सुनिश्चित करने के निर्देश दिए गए हैं। कलेक्टर ने कहा कि शिकायतों के निराकरण में किसी भी स्तर पर कोई उदासीनता या लापरवाही स्वीकार नहीं की जावेगी। संबंधित एल1 एवं एल2 अधिकारियों के विरुद्ध कठोर अनुशासनात्मक कार्यवाही की जावेगी। कलेक्टर ने कहा कि अगले दो दिनों में सीएम हेल्पलाइन की पुनः समीक्षा की जाएगी जिसमें प्रत्येक विभाग के खराब प्रगति वाले दो एल 1 अधिकारी भी उपस्थित रहेंगे।

समय सीमा पत्रों की समीक्षा करते हुए कलेक्टर ने सभी विभाग



प्रमुखों को प्राथमिकता पर कार्यवाही करते हुए प्रकरणों को निराकृत करने के निर्देश दिए हैं। कलेक्टर ने कहा कि सभी प्रकरणों की नस्ती कार्यवाही कर एक सप्ताह में अनिवार्य रूप से प्रस्तुत करेंगे। आगामी एक सप्ताह अभियान चलाकर टीएल प्रकरणों की

वस्तुस्थिति से अवगत कराना सुनिश्चित करें। कलेक्टर ने सीएम हाउस तथा सीएम मॉनिट से प्राप्त पत्रों पर समय-सीमा में कार्यवाही कर अवगत कराने के निर्देश दिए हैं। लोक सेवा गारंटी अधिनियम के तहत लंबित प्रकरणों की समीक्षा करते हुए कलेक्टर ने समय-सीमा के अंदर समस्त प्रकरणों को निराकृत कराने के निर्देश दिए हैं। हाउस तथा सीएम मॉनिट से प्राप्त पत्रों पर समय-सीमा में कार्यवाही कर अवगत कराने के निर्देश दिए हैं। अधिकारियों तथा कर्मचारियों की जिम्मेदारी निर्धारित करते हुए नियमानुसार जुमाने की कार्यवाही की जावेगी।

सीधी में 5 फीट लंबे अजगर को पकड़ा, दो दिनों में 50 मुर्गियां निगली

मीडिया ऑडीटर, सीधी (निप्र)। अजगर सोमवार को वन विभाग की टीम ने पकड़ा है। रामपुर नैकिन जनपद पंचायत के ग्राम पैपखरा में दो दिनों से 5 फीट लंबा अजगर ग्रामीणों को परेशान कर रहा था। ग्रामीणों ने शनिवार को इसे पहली बार प्रशांत कोल के घर के आसपास देखा था। इसके बाद से यह इधर-उधर छिपता रहा। मुर्गियों के लगातार गायब होने से लोगों को शक हुआ कि कोई बड़ा जानवर गांव में घुसा है।



वन विभाग की टीम ने किया रेस्क्यू: सोमवार दोपहर 2 बजे यह अजगर रामु कोल के घर के अंदर मिला। वहां से वन विभाग की टीम ने सावधानीपूर्वक इसका रेस्क्यू किया। वनपाल पंकज मिश्रा ने बताया कि यह पाइथन जहरीला नहीं होता। लेकिन यह अपने से पांच गुना बड़े जीव को भी निगलने की क्षमता रखता है।

अजगर ने जिंदा मुर्गी को अपने पेट से वापस उगला: यही कारण है कि यह बच्चों, पालतू जानवरों और घरेलू पक्षियों के लिए खतरनाक हो सकता है। रेस्क्यू के दौरान इस अजगर ने एक जिंदा मुर्गी को अपने पेट से वापस उगल दिया। इससे पता चला कि अजगर पिछले कुछ दिनों से गांव में ही सक्रिय था।

अजगर को जंगल में छोड़ा गया: ग्रामीणों की सृजबुद्धि और वन विभाग की तत्परता से बड़ा हादसा टल गया। वन विभाग ने लोगों से अपील की कि इस तरह के जीव दिखें तो तुरंत वन विभाग के कंट्रोल रूम को सूचना दें। इससे जानमाल का नुकसान रोका जा सकता है। रेस्क्यू के बाद अजगर को सुरक्षित जंगल में छोड़ दिया गया। ग्रामीणों ने राहत की सांस ली और वन विभाग का आभार व्यक्त किया।

कार्यपालन अभियंता विद्युत विभाग आशीष बेन ने कार्यभार संभाला

मीडिया ऑडीटर, सीधी (निप्र)। त्योंथर के लोगों से आग्रह किया जहां जिस कर्म में जरूरत हो वहां विद्युत संधाग के नवागत विद्युत एल ई डी बल्ब का कार्यपालन अभियंता आशीष बेन ने त्योंथर कार्यालय पहुंचकर कार्यभार संभाला वहीं कार्यभार संभालते ही विद्युत संधाग त्योंथर डिविजन के अंतर्गत समस्त कनिष्ठ अभियंता की बैठक ली वहीं साथ ही विभिन्न गांवों से आए विद्युत उपभोक्ताओं की भी समस्या सुनी साथ सम्बन्धित कनिष्ठ अभियंता को जल्द से जल्द विद्युत विभाग का स्टाफ कोनौरी, लालगांव, कटरा, अतैरैला सहित अन्य डीसी इलाके के समस्त विद्युत उपभोक्ताओं से अपील की समय पर अपना बिजली बिल जमा करे साथ ग्रामीण इलाके



उपयोग करे बिना उपयोग के पंखे न चलाए साथ ही अगर किसी उपभोक्ता को विद्युत से संबंधित किसी भी प्रकार की समस्या है तो हम और हमारा विद्युत विभाग का स्टाफ चौबीस घंटे सातों दिन आपके सेवा में तत्पर रहेगा और आपकी समस्या का निदान करेगा ताकि आपको कोई भी समस्या से समाना न करना पड़े।

सूरज विकास समिति सेंगरवार द्वारा मनाया गया हरियाली महोत्सव नवांकुर सखी कार्यक्रम

मीडिया ऑडीटर, रीवा (निप्र)। एक पेड़ मां के नाम अभियान कार्यक्रम का हुआ शुभारंभ जिसमें जन अभियान परिषद रीवा के संधाग समन्वयक प्रवीण पाठक के कुशल निर्देशन में जिला समन्वयक जागेश्वर ताम्रकार, ब्लाक समन्वयक अनीता मिश्रा, अमित अवस्थी के मार्गदर्शन में मध्य प्रदेश शासन की अति महत्वाकांक्षी योजना नवांकुर सखी कार्यक्रम के अंतर्गत स्वैच्छिकता के आधार पर महिलाओं द्वारा पर्यावरण संरक्षण जागरूकता कार्यक्रम के अंतर्गत सूरज विकास समिति सेंगरवार की अध्यक्ष अल्का द्विवेदी और सचिव शिवा कांत पांडेय के द्वारा वृहद स्तर पर नवांकुर सखी जागरूकता कार्यक्रम आयोजित किया गया कार्यक्रम की शुरुआत मां वीणवादिनी सरस्वती जी के चरणों में दीप



प्रज्वलन कर विधिवत पूजा अर्चना के साथ किया गया तथा कार्यक्रम में उपस्थित अतिथियों का स्वागत समिति के सचिव शिवा कांत पांडेय द्वारा उनको पौधा देकर किया गया कार्यक्रम में आदर्श ग्राम सेंगरवार की लगभग सौ से महिलाओं की भागीदारी रही इन महिलाओं को 11 /11 पौधे आम, नीम, जामुन, नींबू, कटहल के साथ विधिवत सूरज पल्लक स्कूल सेंगरवार से मां शीतला धाम मंदिर सेंगरवार तक भव्य कलश यात्रा निकाल कर जागरूकता रैली कार्यक्रम किया गया इस कार्यक्रम में

मुख्य अतिथि ग्राम सतपुरा के सरपंच अरुणोदय आदिवासी अध्यक्षता सचिव बेदी लाल विशिष्ट अतिथि डॉक्टर पी के मिश्रा खण्ड पशु चिकित्सा अधिकारी, रोजगार सहायक आशीष सिंह, आशा केवट आंगनवाड़ी कार्यकर्ता, इंद्र कली केवट आंगनवाड़ी सहायिका, ज्ञानवती द्विवेदी आशा कार्यकर्ता उपस्थित रहे कार्यक्रम में तेजस्विनी महिला मंडल त्योंथर की अध्यक्ष ज्योति सिंह द्वारा कुशल मंच संचालन किया गया तथा ग्राम विकास प्रस्पूटन समिति सोहागी के अध्यक्ष रजनीकांत द्वारा कजली गीत गाकर सबका मन मोह लिया कार्यक्रम में परामर्श दाता राजेश, विवेक बी एस डब्ल्यू और एम एस डब्ल्यू के छात्र नितेश द्विवेदी, नर्सरी की देखरेख करने वाले सतीश मांझी और रमेश मांझी इत्यादि की महत्वपूर्ण भूमिका रही।



की इन पौधों को अपने घर में विधिवत अपने बच्चों की तरह पालन पोषण करते हुए तैयार कीजिए जिससे यह भविष्य में पर्यावरण के लिए लाभकारी हो तथा स्वरोजगार के अवसर मिले इस कार्यक्रम में आदर्श ग्राम की महिलाओं द्वारा सावन के गीतों से,कजरी के गीत से गुंजायमान होकर गाजे बजे के साथ विधिवत सूरज पल्लक स्कूल सेंगरवार से मां शीतला धाम मंदिर सेंगरवार तक भव्य कलश यात्रा निकाल कर जागरूकता रैली कार्यक्रम किया गया इस कार्यक्रम में


कैंडल मार्च निकाला कर वीर सपूतों को दी श्रद्धांजलि

मीडिया ऑडीटर, रीवा (निप्र)। पंडित चन्द्रशेखर युवा उत्थान संस्थान त्योंथर द्वारा कैंडल मार्च निकाला गया जिसमें सोहागी चौराहे से थाना तक कैंडल मार्च एवं श्रद्धांजलि सभा का आयोजन कर देश के वीर सपूतों को श्रद्धांजलि दी। इस अवसर पर आजादी के दोनों महानायकों के छायाचित्रों पर पुष्पांजलि अर्पित कर उन्हें नमन किया गया।थाना प्रभारी सोहागी पवन शुक्ला ने इस बात पर चिंता जताई कि आजादी के इतने साल बाद भी चंद्रशेखर आजाद व बाल गंगाधर तिलक जैसी महान विभूतियों की कोई प्रतिमा स्थापित नहीं की गई। थाना प्रभारी ने बताया कि वह ऐसे अग्रणी नेता थे जिन्होंने भारत के स्वतंत्रता आंदोलन की भावना को दृढ़ विश्वास के साथ प्रज्वलित करने में महत्वपूर्ण भूमिका निभाई।” राष्ट्रवादी आंदोलन को लोकप्रिय बनाने के तिलक के प्रयासों ने उन्हें लोकमान्य की उपाधि दिलाई। उनका नारा “स्वराज मेरा जन्मसिद्ध अधिकार है और मैं इसे लेकर रहूंगा।”



लोगों के दिलों में उतर गया। वह अद्वितीय वीरता और साहस के प्रतीक थे। उन्होंने कहा, “स्वतंत्रता के भारत के प्रयासों में उनकी भूमिका का बहुत सम्मान किया जाता है और यह भूमिका हमारे युवाओं को साहस एवं दृढ़ विश्वास के साथ न्याय के पक्ष में खड़े होने के लिए प्रेरित करती है। आजाद अंग्रेज शासन के विरुद्ध क्रांतिकारी आंदोलन का हिस्सा थे और माना जाता है कि उन्होंने पुलिस के साथ मुठभेड़ के दौरान अपनी पिस्तौल खुद पर तान ली थी तथा वह औपनिवेशिक शासकों द्वारा कभी न


मीडिया ऑडीटर, सीधी (निप्र)। जिले के कुसमी ग्राम पंचायत भवन के पास रविवार रात खेत जोतकर लौट रहा ट्रैक्टर खराब सड़क के कारण बेकाबू होकर पलट गया। इस दुर्घटना में चालक गंभीर रूप से घायल हो गया। एक अन्य व्यक्ति को भी अंदरूनी चोटें आईं। हादसे के बाद ग्रामीण रविवार रात से 10 बजे से लगातार धरने पर बैठे हैं। सोमवार सुबह तक 12 घंटे से अधिक समय बीत जाने के बावजूद न तो सरपंच मौके पर पहुंची। न ही सचिव ने कोई संज्ञान लिया। इस लापरवाही से आक्रोशित ग्रामीण अब बड़े आंदोलन की तैयारी में जुट गए हैं। ग्रामीणों का आरोप है कि यह सड़क वर्षों से जर्जर हालत में है। इसके लिए कई बार सरपंच चंद्रावती और सचिव विपिन सिंह बघेल से गुहार लगाई गई। लेकिन आज तक कोई सुनवाई नहीं हुई। गांव के निवासी रेवती सिंह मरावी ने बताया कि यह सड़क स्वीकृत हो चुकी है। लेकिन सरपंच और सचिव की लापरवाही के चलते काम शुरू नहीं हो



पकड़े जाने की अपनी प्रतिज्ञा पर अडिग रहे। जब उनकी मौत हुई, उस समय उनकी आयु मात्र 24 वर्ष थी। इस अवसर पर उमाशंकर तिवारी, आजाद अनिकेत संगठन अध्यक्ष, अभिषेक शुक्ला उपाध्यक्ष, अशोक गुप्ता, शनि जायसवाल, अजीत दुवे, प्राकृत चंद्र गुप्ता, आदर्श मिश्रा, आयुष केसरवानी, सत्यम गुप्ता, साहिल नामदेव, दिलीप वर्मा, आशीष कुमार, आदित्य चतुर्वेदी, कुनाल गुप्ता, सुधांशु चतुर्वेदी, शिवम्, विनय मिश्रा, विजय बहरीलिया, शिवदयाल तिवारी सहित अन्य कार्यकर्ता एवं मार्गदर्शन उपस्थित रहे।

12 घंटे से धरने पर ग्रामीण, ट्रैक्टर हादसे के बाद सड़क पर बैठे; सरपंच-सचिव मौके पर नहीं पहुंचे

मीडिया ऑडीटर, सीधी (निप्र)। जिले के कुसमी ग्राम पंचायत भवन के पास रविवार रात खेत जोतकर लौट रहा ट्रैक्टर खराब सड़क के कारण बेकाबू होकर पलट गया। इस दुर्घटना में चालक गंभीर रूप से घायल हो गया। एक अन्य व्यक्ति को भी अंदरूनी चोटें आईं। हादसे के बाद ग्रामीण रविवार रात से 10 बजे से लगातार धरने पर बैठे हैं। सोमवार सुबह तक 12 घंटे से अधिक समय बीत जाने के बावजूद न तो सरपंच मौके पर पहुंची। न ही सचिव ने कोई संज्ञान लिया। इस लापरवाही से आक्रोशित ग्रामीण अब बड़े आंदोलन की तैयारी में जुट गए हैं। ग्रामीणों का आरोप है कि यह सड़क वर्षों से जर्जर हालत में है। इसके लिए कई बार सरपंच चंद्रावती और सचिव विपिन सिंह बघेल से गुहार लगाई गई। लेकिन आज तक कोई सुनवाई नहीं हुई। गांव के निवासी रेवती सिंह मरावी ने बताया कि यह सड़क स्वीकृत हो चुकी है। लेकिन सरपंच और सचिव की लापरवाही के चलते काम शुरू नहीं हो




सका है।

सरपंच और सचिव नहीं दे रहे जवाब: ट्रैक्टर मालिक राकेश सिंह मरावी ने बताया कि प्रस्ताव पास होने के बावजूद सड़क निर्माण नहीं हो रहा। उन्होंने हादसे की जानकारी मिलते ही दोनों को फोन किया। लेकिन न सरपंच ने जवाब दिया, न सचिव ने कॉल रिसीव किया। सरपंच चंद्रावती का घर हादसे से महज आधे किलोमीटर की दूरी पर है। इसके बावजूद वह बाहर नहीं निकलीं।

सीईओ बोले देरी के लिए जांच कराई जाएगी: जनपद पंचायत कुसमी के सीईओ ज्ञानेंद्र मिश्रा ने कहा है कि यदि सड़क का प्रस्ताव स्वीकृत है, तो सचिव से जानकारी लेकर उचित कार्रवाई की जाएगी।

मीडिया ऑडीटर, सीधी (निप्र)। जिला परियोजना समन्वयक जिला शिक्षा केन्द्र ने जानकारी देकर बताया है कि सीधी जिले में शासकीय प्राथमिक शाला 1107, शासकीय माध्यमिक शाला 457, शासकीय हाईस्कूल 102 एवं शासकीय उ.मा.विद्यालय 107 कुल शासकीय शालायें 1773 हैं। सीधी जिले के 05 विकासखण्डों के समस्त शिक्षा अधिकारी, विकासखण्ड स्त्रोत समन्वयक, प्राचार्य एवं प्रधानाध्यापक को जिला शिक्षा अधिकारी तथा जिला शिक्षा केन्द्र कार्यालय से जून 2025 में आदेशित किया गया है कि जीर्ण शीर्ण शाला भवन एवं कक्ष में शाला संचालित नहीं की जानी है। इस संबंध में विकासखण्ड से प्राप्त जानकारी के आधार पर 55 माध्यमिक शालाओं को नजदीकी शाला भवन/अन्य शासकीय भवन संचालित करने का आदेश जारी किया जा चुका है। वर्तमान में जानकारी अनुसार किसी भी शाला का संचालन जर्जर भवन/कक्ष में नहीं किया जा रहा है। इसके लिए सतत् रूप से जनशिक्षक, उपयंत्री के माध्यम से जानकारी प्राप्त की जा रही है जिस पर तत्काल शाला अन्य भवन में संचालित किये जाने का आदेश जारी किया जायेगा। साथ ही जर्जर भवनों के डिसमेंटल हेतु आदेशित किया गया है ऐसे भवनों के डिसमेंटल की कार्यवाही अनुविभागीय अधिकारी राज्य एवं लोक निर्माण विभाग के माध्यम से चल रही है। उन्होंने बताया कि इस प्रकार सीधी जिले में कोई भी शासकीय शाला जर्जर कक्ष एवं भवन में संचालित नहीं की जा रही है।



शालाओं को नजदीकी शाला भवन/अन्य शासकीय भवन संचालित करने का आदेश जारी किया जा चुका है। वर्तमान में जानकारी अनुसार किसी भी शाला का संचालन जर्जर भवन/कक्ष में नहीं किया जा रहा है। इसके लिए सतत् रूप से जनशिक्षक, उपयंत्री के माध्यम से जानकारी प्राप्त की जा रही है जिस पर तत्काल शाला अन्य भवन में संचालित किये जाने का आदेश जारी किया जायेगा। साथ ही जर्जर भवनों के डिसमेंटल हेतु आदेशित किया गया है ऐसे भवनों के डिसमेंटल की कार्यवाही अनुविभागीय अधिकारी राज्य एवं लोक निर्माण विभाग के माध्यम से चल रही है। उन्होंने बताया कि इस प्रकार सीधी जिले में कोई भी शासकीय शाला जर्जर कक्ष एवं भवन में संचालित नहीं की जा रही है।

महाकाल की तर्ज पर बने शिवलिंग का सामूहिक रुद्राभिषेक, सावन सोमवार पर बैढ़न में 31 परिवारों ने किया अनुष्ठान

मीडिया ऑडीटर, सिंगरीली (निप्र)। जिले के बैढ़न रामलीला ग्राउंड में सावन सोमवार के अवसर पर सामूहिक रुद्राभिषेक किया गया। इसका आकर्षक पहलू उज्जैन के महाकाल की तर्ज पर बनाया गया शिवलिंग रहा। बैढ़न के संयुक्त व्यापारी मंडल की ओर से लगभग 5 साल पहले शुरू किया गया यह आयोजन अब हर साल सावन सोमवार पर नियमित रूप से होता है। इस वर्ष 31 वेदियां बनाई गईं, जिन पर परिवारों ने एक



साथ रुद्राभिषेक किया गया। इसमें शामिल होने वाले भक्त अशोक सिंह ने बताया कि वे कई वर्षों से इस आयोजन का हिस्सा हैं। उन्होंने कहा, परिवार के साथ बैठकर रुद्राभिषेक करने से बड़ी शांति मिलती है। पुजारी अनुजधार द्विवेदी ने बताया कि सावन सोमवार पर भगवान भोलेनाथ की आराधना का सबसे सरल माध्यम रुद्राभिषेक है। उन्होंने सभी भक्तों को पूरे विधि-विधान से रुद्राभिषेक कराया।



कार्यक्रम में रुद्राभिषेक करने वाले भक्तों के अलावा 50 से अधिक लोग इस अनुष्ठान को देखने के लिए पहुंचे। संयुक्त व्यापार मंडल के अध्यक्ष राजा राम केसरी ने बताया कि उनका उद्देश्य सभी भक्तों को रुद्राभिषेक कराना है। उन्होंने कहा, कई बार लोग चाहकर भी अपने घर में रुद्राभिषेक नहीं कर पाते। हमारा प्रयास है कि भगवान भोलेनाथ की आराधना से कोई भी वंचित ना रहे।



कार्यालय नगर पालिक निगम, रीवा (म.प्र.)

क्रमांक 2991/न.पा.नि./राजस्व/2025-26 रीवा, दिनांक 28/07/2025

अचल सम्पत्ति नामांतरण विज्ञप्ति

सर्वसाधारण को सूचित किया जाता है कि पूर्व नगर सुधार न्यास रीवा को योजना क्रमांक-8 इन्दिरा नगर जो नगर पालिक निगम रीवा के स्वामित्व में है, में स्थित जूनि.एम.आई.जी. भवन क्रमांक 1/13/687 क्षेत्रफल 1022.20 वर्गफिट श्री वरुण कुमार बोस पिता स्व. श्री शशि भूषण बोस निवासी इन्दिरा नगर रीवा (म.प्र.) को 30 वर्षीय लीज पर आवंटित है, उक्त भवन का नामांतरण श्री मनोज कुन्देर पिता स्व. श्री लक्ष्मण प्रसाद कुन्देर निवासी इन्दिरा नगर रीवा (म.प्र.) के नाम किये जाने हेतु दिनांक 01.07.2025 को आवेदन पत्र प्रस्तुत किया गया है। उक्त जूनि.एम.आई.जी. भवन क्रमांक 1/13/687, के नामांतरण में किसी व्यक्ति / संस्था को कोई आपत्ति हो, तो समाचार पत्रों में इस विज्ञप्ति के प्रकाशन के 15 दिवस की अवधि तक कार्यालय नगर पालिक निगम रीवा में प्रमाणित अभिलेखों के साथ उपस्थित होकर लिखित में अपनी आपत्ति प्रस्तुत कर सकते हैं। निर्धारित समयवधि के पश्चात् कोई आवेदन/आपत्ति न तो ग्रहण की जावेगी और न ही मान्य की जावेगी। तत्पश्चात् आवेदक श्री वरुण कुमार बोस पिता स्व. श्री शशि भूषण बोस निवासी इन्दिरा नगर रीवा (म.प्र.) के आवेदन अनुसार जूनि.एम.आई.जी. भवन क्रमांक 1/13/687 क्षेत्रफल 1022.20 वर्गफिट का नामांतरण श्री मनोज कुन्देर पिता स्व. श्री लक्ष्मण प्रसाद कुन्देर निवासी इन्दिरा नगर रीवा (म.प्र.) के नाम करने की कार्यवाही की जावेगी।

उपायुक्त (राजस्व)

नगर पालिक निगम रीवा (म.प्र.)

संपादकीय

धनखड़ के इस्तीफे ने भाजपा की मुश्किलें बढ़ा दी

उपराष्ट्रपति जगदीप धनखड़ के अचानक इस्तीफा देने, मुंबई सीरियल ट्रेन ब्लास्ट मामले में बॉम्बे हाईकोर्ट से सभी 12 आरोपियों के बरी होने और संसद के हंगामेदार मानसून सत्र पर इस हफ्ते पंजाबी अखबारों ने अपनी राय प्रमुखता से रखी है।

उपराष्ट्रपति के इस्तीफे पर जालंधर से प्रकाशित %पंजाबी जागरण% लिखता है- उपराष्ट्रपति के अचानक इस्तीफे से उठ रहे कई सवाल सही हैं और उनका जवाब मिलना चाहिए, लेकिन यह कहना मुश्किल है कि जवाब मिलेंगे या नहीं। उनका इस्तीफा इसलिए भी अधिक आश्चर्यजनक है, क्योंकि दिन में वे सदन में सक्रिय थे और रात में उन्होंने यह कहते हुए इस्तीफा दे दिया कि स्वास्थ्य कारणों से उन्हें ऐसा करना पड़ रहा है। कयास लगाए जा रहे हैं कि उनके और सरकार के बीच किसी मुद्दे पर मतभेद हो गए और फिर वे इस हद तक बढ़ गए कि उन्होंने इस्तीफा देना ही उचित समझा। अखबार लिखता है- उपराष्ट्रपति का इस्तीफा ऐसे समय में आया है जब भाजपा अपना नया अध्यक्ष चुनने की जद्दोजहद में लगी हुई है। अब भाजपा को उपराष्ट्रपति पद के लिए भी उम्मीदवार ढूंढना होगा। जाहिर है जगदीप धनखड़ ने भाजपा की मुश्किलें बढ़ा दी हैं। चंडीगढ़ से प्रकाशित 'रोजाना स्पोक्समैन' लिखता है- धनखड़ ने अपना राजनीतिक जीवन जनता दल से शुरू किया और प्रधानमंत्री चंद्रशेखर की सरकार में राज्य मंत्री के रूप में कार्य किया। जनता दल के पतन के बाद, वे कांग्रेस में शामिल हो गए। वह 2003 से भाजपा में थे और उसी पार्टी ने उन्हें 2019 में पश्चिम बंगाल का राज्यपाल बनाया। अगस्त 2022 में, उन्होंने एनडीए के उम्मीदवार के रूप में उपराष्ट्रपति चुनाव जीता। जालंधर से प्रकाशित 'अजीत' लिखता है- वे पिछले तीन सालों से उपराष्ट्रपति पद पर थे, समय-समय पर उनके द्वारा दिए गए स्पष्ट बयानों से सरकार सहित अन्य पक्ष नाराज होते देखे गए। इस घटना ने निस्संदेह भारत के संसदीय इतिहास में एक नया और अनूठा अध्याय जोड़ा है। चंडीगढ़ से प्रकाशित 'देशसेवक' लिखता है- उपराष्ट्रपति और राज्यसभा के सभापति के रूप में जगदीप धनखड़ ने राष्ट्रीय स्वयंसेवक संघ और भारतीय जनता पार्टी के एजेंडे को लागू करने का कोई मौका नहीं छोड़ा। इससे पहले उपराष्ट्रपति वी.वी. गिरि ने और आर. वेकटरमन ने इस्तीफा दिया था, लेकिन दोनों के इस्तीफे की वजह ख़ास थी। यह समझना मुश्किल नहीं है कि धनखड़ के इस्तीफे का कारण सिर्फ़ स्वास्थ्य समस्याएं नहीं हैं, बल्कि असली कारण को छुपाया जा रहा है। जालंधर से प्रकाशित %नवां जमाना% लिखता है- कुछ सांसदों का दावा है कि धनखड़ को पहले से ही पता था कि उनका इस्तीफा मांगा जाएगा, यही वजह है कि उन्होंने जानबूझकर सत्र के पहले दिन खड़गे को बोलने का समय दिया। उनके मुताबिक, इस्तीफा भी किसी ताकतवर नेता ने लिखा था, धनखड़ ने सिर्फ़ दस्तखत किए थे। अगले साल मई में वे 75 साल के हो जाएंगे। प्रधानमंत्री मोदी इस साल सितंबर में 75 साल के हो जाएंगे। आरएसएस ने नरेंद्र मोदी पर इस्तीफा देने का दबाव बनाने के लिए धनखड़ को इस्तीफा देने के लिए राजी किया है। चंडीगढ़ से प्रकाशित 'पंजाबी ट्रिब्यून' लिखता है- उपराष्ट्रपति के इस्तीफा देने के निर्णय को विडंबनापूर्ण बनाने वाली बात यह है कि इसमें विपक्ष की भूमिका में बदलाव आया है। कुछ महीने पहले ही कांग्रेस जैसी पार्टियां उन पर संवैधानिक मूल्यों को कमजोर करने का आरोप लगाते हुए उनके खिलाफ महाभियोग की कार्यवाही की मांग कर रही थीं। आज, वे यह दावा करके उनकी प्रतिष्ठा का बचाव कर रहे हैं कि उनके जाने के पीछे गहरे कारण हैं। भाजपा की चुप्पी इस कहानी को और हवा दे रही है। उनके आलोचकों ने उन्हें एक ऐसे व्यक्ति के रूप में देखा जो संवैधानिक निष्पक्षता और पार्टी निष्ठा के बीच की रेखा को धुंधला कर रहा था।

सर्वाधिक विवादास्पद राज्यपाल और उपराष्ट्रपति रहे हैं धनखड़

योगेंद्र योगी

जगदीप धनखड़ 2019 से 2022 तक पश्चिम बंगाल के राज्यपाल रहे। इस दौरान उनका हमेशा सीएम ममता बनर्जी से टकराव बना रहा। धनखड़ ने कई बार सीएम ममता बनर्जी और उनकी सरकार की आलोचना की। धनखड़ ने राज्य सरकार पर भ्रष्टाचार और शासन की विफलता के आरोप लगाए। कार्यकाल समाप्ति से दो साल पहले उपराष्ट्रपति पद से इस्तीफा देने वाले जगदीप धनखड़ का कार्यकाल सर्वाधिक विवादों से भरा रहा है। देश में इतने विवाद उपराष्ट्रपति और राज्यपाल पद पर रहते हुए किसी के साथ नहीं जुड़े, जितने धनखड़ के नाम दर्ज हैं। इस पद पर रहते हुए धनखड़ पर कई तरीके के आरोप लगे। उपराष्ट्रपति पद से पहले पश्चिम बंगाल में राज्यपाल रहते हुए भी धनखड़ विवादों से घिरे रहे। केंद्र की भाजपा सरकार ने मुयमंत्री ममता बनर्जी के खिलाफ सत रवैया अपनाने वाले धनखड़ को ईनाम के तौर पर उपराष्ट्रपति पद से नवाजा था। इसके बावजूद कि धनखड़ का न तो भारतीय जनता पार्टी और न ही राष्ट्रीय स्वयंसेवक संघ से कभी गहरा सरोकार रहा।



जगदीप धनखड़ 2019 से 2022 तक पश्चिम बंगाल के राज्यपाल रहे। इस दौरान उनका हमेशा सीएम ममता बनर्जी से टकराव बना रहा। धनखड़ ने कई बार सीएम ममता बनर्जी और उनकी सरकार की आलोचना की। धनखड़ ने राज्य सरकार पर भ्रष्टाचार और शासन की विफलता के आरोप लगाए। उनके इस रुख को विपक्ष ने पक्षपातपूर्ण माना, क्योंकि एक संवैधानिक पद पर रहते हुए उनकी टिप्पणियां सरकार के खिलाफ थीं। उपराष्ट्रपति और राज्यसभा के सभापति के रूप में धनखड़ का विपक्षी दलों के साथ रिश्ता हमेशा तनावपूर्ण रहा। विपक्ष ने उन पर पक्षपात और सरकार के पक्ष में बोलने का आरोप लगाया। राज्यसभा अध्यक्ष के रूप में धनखड़ पर पक्षपात के आरोप लगे। विपक्षी इंडिया गठबंधन ने आरोप लगाया कि धनखड़ ने राज्यसभा की कार्यवाही में पक्षपात किया और भाजपा सदस्यों को प्राथमिकता दी जबकि विपक्ष की आवाज को दबाया। विपक्ष ने इसे लोकतांत्रिक मूल्यों के खिलाफ बताते हुए उपराष्ट्रपति पद की गरिमा को ठेस पहुंचाने वाला कदम करार दिया था। देश में ऐसा पहली बार हुआ जब विपक्षी दलों ने राज्यसभा के सभापति के खिलाफ

अविश्वास प्रस्ताव पेश किया। हालांकि इस प्रस्ताव को मंजूरी नहीं मिल सकी। विपक्षी दलों में कांग्रेस, तृणमूल कांग्रेस, डीएमके, समाजवादी पार्टी और वाम दलों के 60 से ज्यादा सांसदों ने संविधान के अनुच्छेद 67(ब) के तहत धनखड़ के खिलाफ अविश्वास प्रस्ताव पेश किया था। प्रस्ताव में उन्हें सरकार का प्रवक्ता कहा गया और निष्पक्षता की गंभीर कमी बताई गई। जनवरी 2023 में धनखड़ ने सुप्रीम कोर्ट की मूल संरचना सिद्धांत के पुनरावृत्ति के संदर्भ में बयान दिया था, जिसे लेकर विवाद खड़ा हो गया था। उन्होंने कहा था कि संसद के बनाए कानूनों को अगर अदालत रोक देती है तो यह लोकतंत्र के लिए खतरा होगा। विपक्ष ने उपराष्ट्रपति के बयान पर केंद्र सरकार पर हमला बोला। विपक्ष ने इसे न्यायपालिका की स्वतंत्रता में हस्तक्षेप बताया। जस्टिस वर्मा के घर पर कैश बरामदगी मामले में धनखड़ के बयान के बाद भी राष्ट्रीय न्यायिक नियुक्ति आयोग (एनजेएसी) को लेकर बहस छिड़ गई थी धनखड़ ने कहा था कि यदि सुप्रीम कोर्ट ने इसे रद्द नहीं किया होता तो बात कुछ अलग होती। गौरतलब है कि एनजेएसी को सुप्रीम कोर्ट ने रद्द कर दिया था। सुप्रीम कोर्ट के इस फैसले पर 2020

दिसंबर में भी धनखड़ ने कहा था कि सुप्रीम कोर्ट का यह आदेश संसद की संप्रभुता से समझौता है और जनादेश का अपमान है। मार्च 2023 में धनखड़ ने शैक्षणिक संस्थानों और छात्र राजनीति पर टिप्पणी की। उन्होंने कहा था कि कुछ विश्वविद्यालय देश विरोधी विचारधाराओं की शरणस्थली बन चुके हैं। उपराष्ट्रपति के इस बयान को जेएनयू और कुछ अन्य केंद्रीय विश्वविद्यालयों की ओर इशारा माना गया। विपक्षी दल, जैसे सीपीआई और सीपीएम ने उपराष्ट्रपति के बयान पर प्रतिक्रिया देते हुए कहा कि उपराष्ट्रपति की यह भाषा संघी एजेंडे की झलक देती है। छात्र संगठनों ने धनखड़ से बयान वापस लेने की मांग की थी। किसान आंदोलन के दौरान जगदीप धनखड़ ने किसानों की आलोचना की। उन्होंने कहा था कि किसान आंदोलन के नाम पर सड़कों पर बैठ कर राष्ट्र को बदनाम कर रहे हैं, वे किसान नहीं हैं। धनखड़ की इस टिप्पणी पर किसान संगठनों और खाप संगठनों ने आपत्ति जताई। अक्टूबर 2024 में उन्होंने सीबीआई और ईडी के समर्थन में बयान दिया था। उपराष्ट्रपति धनखड़ ने कहा था कि, सीबीआई और ईडी पर सवाल उठाना भारत के न्यायिक तंत्र को कमजोर करता है। उनके इस बयान को विपक्षी दलों ने जांच एजेंसियों की मनमानी कार्रवाई का समर्थन के तौर पर माना।

कांग्रेस सांसद जयराम रमेश द्वारा केंद्रीय गृहमंत्री अमित शाह के खिलाफ विशेषाधिकार हनन प्रस्ताव 27 मार्च 2025 को लाया गया। इस विशेषाधिकार हनन प्रस्ताव को धनखड़ ने खारिज कर दिया। अमित शाह ने आरोप लगाया था कि यूपीए शासनकाल में पीएमएनआरएफ (प्रधानमंत्री राष्ट्रीय राहट कोष) पर सोनिया गांधी का नियंत्रण था। धनखड़ ने एक प्रेस विज्ञप्ति का हवाला देते हुए इसे सत्यापित बयान बताया। अगस्त 2024 में महिला गरिमा पर बहस के दौरान राज्यसभा में समाजवादी पार्टी की सांसद जया बच्चन ने धनखड़ की बोलने की शैली और हाव-भाव पर आपत्ति जताई। बच्चन ने कहा कि उनकी टोन अनुचित है। इसके जवाब में धनखड़ ने कहा कि आप सेलिब्रिटी हो सकते हैं लेकिन सदन की मर्यादा समझिए।

दिसंबर 2023 में उपराष्ट्रपति धनखड़ पर अधिवेशन में विपक्षी सांसदों को रोकने का आरोप लगा था। विपक्षी दलों के नेताओं ने आरोप लगाया कि संसद के शीत सत्र में विपक्षी सांसदों के साथ पक्षपात किया जा रहा है। कांग्रेस अध्यक्ष मल्लिकार्जुन खड़गे ने कहा था कि यह उपराष्ट्रपति नहीं, भाजपा प्रवक्ता की तरह बर्ताव कर रहे हैं। सभापति धनखड़ संसद के शीतकालीन सत्र के दौरान सदन की कार्यवाही का संचालन करते हुए लोकतंत्र को खतरा वाला बयान दिया। जिसे लेकर जमकर विवाद हुआ। उन्होंने कहा था कि कुछ लोग लोकतंत्र को खत्म करने में लगे हैं और उन्हें संसद में नहीं देशद्रोहियों के कटघरे में होना चाहिए। उपराष्ट्रपति धनखड़ का यह बयान इशारे के तौर पर विपक्ष की संसद में बहिष्कार रणनीति के संदर्भ में दिया गया। कई विपक्षी नेताओं ने असहमति जताते हुए कहा था कि यह लोकतंत्र में असहमति को दबाने की कोशिश है।

धनखड़ अपने कार्यकाल के दौरान संवैधानिक संस्थानों और राष्ट्रीय स्वयंसेवक संघ (आरएसएस) पर अपनी टिप्पणियों के लिए भी चर्चा में रहे। उन्होंने आरएसएस को वैश्विक थिंक टैंक और राष्ट्र निर्माण में निर्विवाद भूमिका वाला संगठन बताया, जिसे विपक्ष ने भाजपा के प्रति उनकी निष्ठा के रूप में बताया। राजस्थान के तत्कालीन मुख्यमंत्री अशोक गहलोत ने विधानसभा चुनाव के दौरान उपराष्ट्रपति जगदीश धनखड़ के बार-बार राजस्थान दौरे को लेकर आपत्ति जताई थी। उन्होंने चुटकी लेते हुए कहा था कि शेखावत साहब भी उपराष्ट्रपति बने थे। लेकिन उन्होंने कहा था कि राजस्थान मेरा घर है। यहां कोई प्रोटोकॉल नहीं होगा। जबकि उपराष्ट्रपति धनखड़ पूरे प्रोटोकॉल के तहत राजस्थान के दौरे पर आ रहे हैं।

गहलोत ने उपराष्ट्रपति धनखड़ पर तंज कसते हुए कहा था कि आप उपराष्ट्रपति हैं। आपका स्वागत है। लेकिन इस तरीके से बार-बार राजस्थान में अपना दौरा करेंगे तो, जनता तो सब समझती है। इस दौरे को करने की क्या तुक हैं। जनता समझती है। राजस्थान में चुनाव है, इसलिए उपराष्ट्रपति भी सक्रिय हैं। संविधान में राष्ट्रपति, उपराष्ट्रपति, राज्यपाल जैसे संवैधानिक पदों के लिए विशेष प्रावधान और सम्मान है। सवाल यह है कि इन प्रावधानों और सम्मान के विपरीत पदों को विवादित बनाने से इन पदों की गरिमा कैसे बनी रहेगी, यह इन पदों पर आसीन लोगों के विचारणीय प्रश्न है।

चीन और पाकिस्तान का पक्का इलाज करने के लिए सेना बना रही है रुद्र ब्रिगेड और भैरव बटालियन

नीरज कुमार दुबे

भारतीय सेना अपनी युद्धक क्षमताओं को और अधिक सशक्त बनाने के लिए बड़े पैमाने पर पुनर्गठन कर रही है। हम आपको बता दें कि सेना प्रमुख जनरल उपेंद्र द्विवेदी ने घोषणा की है कि सेना नई 'रुद्र ब्रिगेड' और 'भैरव लाइट कमांडो बटालियन' का गठन कर रही है। देखा जाये तो यह कदम भारत-चीन और भारत-पाकिस्तान की सीमाओं पर तेजी से प्रतिक्रिया देने और भविष्य की युद्ध चुनौतियों का सामना करने की दिशा में एक बड़ा बदलाव है।

हम आपको बता दें कि रुद्र ब्रिगेड मौजूदा दो इन्फैंट्री ब्रिगेड्स को रूपांतरित करके तैयार की जा रही है। इनका उद्देश्य एक ही संरचना में सभी युद्धक शाखाओं को एकीकृत करना है, ताकि सीमाई हालात में अतिरिक्त सैनिक तैनात करने की आवश्यकता नहीं पड़े। इसमें इन्फैंट्री, मैकेनाइज्ड इन्फैंट्री, टैंक, आर्टिलरी, स्पेशल फोर्स, ड्रोन और लॉजिस्टिक सपोर्ट यूनिट्स शामिल होंगे। इन ब्रिगेड्स को एकीकृत कमांड स्ट्रक्चर के तहत रखा जाएगा, जिससे युद्ध के दौरान विभिन्न शाखाओं में बेहतर समन्वय हो सके। ब्रिगेड की संरचना ऑपरेशनल क्षेत्र और भूमिका के आधार पर अलग-अलग होगी। मैदानी इलाकों में मैकेनाइज्ड इन्फैंट्री, टैंक रेजीमेंट और स्वचालित आर्टिलरी की साथ तेज़ गति वाले आक्रामक ऑपरेशन किये जा सकेंगे। वहीं पहाड़ी क्षेत्रों में इन्फैंट्री बटालियन और हाई-एल्टीट्यूड युद्ध के लिए सक्षम आर्टिलरी इकाइयां काम आयेंगी। हम आपको बता दें कि प्रत्येक रुद्र ब्रिगेड में ड्रोन आधारित निगरानी, एरिया सेंचुरेशन वेपन और रियल-टाइम इंटेलिजेंस का समावेश होगा। इससे सीमाई परिस्थितियों में त्वरित प्रतिक्रिया देने की क्षमता



बढ़ेगी। वहीं भैरव लाइट कमांडो बटालियन की बात करें तो आपको बता दें कि रुद्र ब्रिगेड्स के साथ-साथ सेना 'भैरव लाइट कमांडो बटालियन' भी बना रही है। ये पारंपरिक स्पेशल फोर्स की तरह गहरे रणनीतिक ऑपरेशन पर केंद्रित नहीं होंगी, बल्कि सीमाई क्षेत्रों में त्वरित आक्रमण, गतिशीलता और तेज़ प्रभाव पैदा करने के लिए तैनात की जाएंगी। ये बटालियन हल्की, चपल और छोटे पैमाने पर त्वरित ऑपरेशनों में विशेषज्ञ होंगी। ये बटालियन हमेशा तैयार रहेंगी ताकि सीमा पर दुश्मन को चौंका सकें।

हम आपको बता दें कि भारतीय सेना की मौजूदा 250 सिंगल-आर्म ब्रिगेड्स (लगभग 3,000 सैनिकों वाली) को सभी युद्धक शाखाओं से लैस ब्रिगेड्स में बदला जा रहा है। ये नई संरचनाएं लॉजिस्टिक सपोर्ट के साथ आत्मनिर्भर होंगी। प्रारंभिक चरण में इन्हें सीमित संख्या में तैयार किया जा रहा है। यह अवधारणा सेना की पुरानी इंटीग्रेटेड बैटल रूप योजना पर आधारित है। क्यों जरूरी है रुद्र ब्रिगेड और भैरव बटालियन? जहां तक यह सवाल है तो आपको बता दें कि भारत की सीमाएं चीन और पाकिस्तान जैसे दो मोर्चों पर

सक्रिय खतरों से घिरी हुई हैं। भविष्य के युद्ध तेज गति और बहु-दिशात्मक हमलों की मांग करते हैं। इन नई इकाइयों से सेना तेज तैनाती (12-48 घंटे), बेहतर समन्वय और उन्नत अग्नि-शक्ति के साथ दुश्मन को जवाब दे सकेगी। इंटीग्रेटेड बैटल रूप को देखें तो आपको बता दें कि पारंपरिक ब्रिगेड से बड़ी और डिवीजन से छोटी स्व-निर्भर युद्ध इकाई होती है (करीब 5,000 सैनिक)। इसमें इन्फैंट्री, आर्मर्ड, आर्टिलरी, इंजीनियर और सपोर्ट सर्विसेज शामिल होते हैं। इसका उद्देश्य है कि किसी भी

आक्रमण की स्थिति में 12-48 घंटे में तैनाती की जा सके। फिलहाल दो बनाए जाने की योजना है- 9 कॉर्पस (पाकिस्तान सीमा पर), 17 स्ट्राइक कॉर्पस (चीन सीमा पर)

हम आपको बता दें कि भारतीय सेना का भविष्य दृष्टिकोण तकनीक आधारित तेज़ युद्धक क्षमता पर आधारित है। इसलिए सेना ने हाल के वर्षों में युद्धक क्षमताओं को आधुनिक बनाने पर जोर दिया है। जैसे- ड्रोन प्लाटून अब अधिकांश इन्फैंट्री बटालियनों का हिस्सा है। आर्टिलरी रेजीमेंट को लॉइटरिंग म्युनिशन से लैस किया गया है। रुद्र ब्रिगेड और भैरव बटालियन इन तकनीकों को एकीकृत कर युद्ध में सटीकता और तेजी लाएंगी।

भारतीय सेना की युद्ध रणनीति में जो बड़े बदलाव स्पष्ट नजर आ रहे हैं वह हैं- सेना अब पारंपरिक धीमी गति वाले ऑपरेशनों से हटकर तेज, लचीले और बहु-आयामी हमलों पर जोर दे रही है। रुद्र ब्रिगेड और भैरव बटालियन भारत को चीन और पाकिस्तान दोनों सीमाओं पर तेज़ प्रतिक्रिया देने में सक्षम बनाएंगी। ड्रोन, रियल-टाइम निगरानी और नेटवर्क आधारित युद्धक क्षमता सेना को फ्यूचर-रेडी बनाएगी। इन ब्रिगेड्स को अलग से सैनिक या सपोर्ट भेजने की आवश्यकता नहीं होगी, जिससे प्रतिक्रिया समय घटेगा।

बहरहाल, रुद्र ब्रिगेड और भैरव लाइट कमांडो बटालियन का गठन भारतीय सेना की युद्ध रणनीति में क्रांतिकारी बदलाव है। यह न केवल सेना की आक्रामक और रक्षात्मक क्षमताओं को बढ़ाएगा, बल्कि यह संदेश भी देगा कि भारत अब तेजी, सटीकता और तकनीक से लैस युद्धक शक्ति के साथ भविष्य की चुनौतियों के लिए तैयार है।

स्वास्थ्य मंत्री ने प्राथमिक स्वास्थ्य केंद्र बंजारीडाड़ का किया आकस्मिक निरीक्षण

मीडिया ऑडीटर, एमसीबी (निप्र)। स्वास्थ्य मंत्री श्याम बिहारी जायसवाल ने आज मनेंद्रगढ़ जिले के प्राथमिक स्वास्थ्य केंद्र बंजारीडाड़ का आकस्मिक निरीक्षण कर मरीजों को दी जा रही स्वास्थ्य सेवाओं, दवाओं की उपलब्धता, साफ-सफाई, डॉक्टरों की उपस्थिति और उपचार की गुणवत्ता की समीक्षा की। उन्होंने अस्पताल परिसर की संपूर्ण स्थिति का अवलोकन करते हुए व्यवस्थाओं में और सुधार लाने के लिए अधिकारियों को निर्देशित किया।

निरीक्षण के दौरान स्वास्थ्य मंत्री जायसवाल ने मरीजों और उनके परिजनों से सीधे संवाद कर उनकी समस्याओं को समझा और चिकित्सक तथा मेडिकल स्टाफ को त्वरित समाधान के निर्देश दिए। उन्होंने भर्ती मरीजों से मुलाकात कर उनके स्वास्थ्य की जानकारी ली, साथ ही उपचार और मिलने वाली सुविधाओं की स्थिति के बारे में विस्तार से पूछा। मरीजों के परिजनों से बातचीत के दौरान उन्होंने जन

अस्पताल में भर्ती मरीजों से की बातचीत, सुविधाओं का लिया जायजा



सुविधा और देखभाल के संबंध में सुझाव भी प्राप्त किए। मंत्री जायसवाल ने उपस्थित डॉक्टरों, नर्सिंग स्टाफ और अन्य कर्मचारियों से भी बातचीत की और निर्देशित किया कि मरीजों की देखभाल में

और अधिक संवेदनशीलता और मानवीयता बरती जाए। उन्होंने अस्पताल के विभिन्न कक्षों, प्रसव कक्ष, दवा वितरण केंद्र, शौचालय, पेयजल व्यवस्था और रसोई कक्ष की स्थिति का निरीक्षण कर स्वच्छता और

नियमित मरम्मत पर विशेष ध्यान देने को कहा। स्वास्थ्य मंत्री ने निरीक्षण के दौरान अस्पताल भवन की जर्जर स्थिति को देखते हुए प्राथमिक स्वास्थ्य केंद्र के मरम्मत कार्य को शीघ्र शुरू करने के निर्देश दिए ताकि

मरीजों और स्टाफ को किसी प्रकार की असुविधा न हो। उन्होंने कहा कि मरम्मत के लिए बजट और संसाधनों की व्यवस्था प्राथमिकता पर की जाएगी और कार्यों की निगरानी नियमित रूप से की जाएगी। मंत्री जायसवाल ने कहा कि राज्य सरकार सभी नागरिकों को गुणवत्तापूर्ण और समय पर स्वास्थ्य सेवाएं उपलब्ध कराने के लिए प्रतिबद्ध है। उन्होंने यह भी कहा कि मुख्यमंत्री विष्णुदेव साय के नेतृत्व में छत्तीसगढ़ में स्वास्थ्य सेवाओं का तेजी से विस्तार हो रहा है और ग्रामीण अंचलों तक सुदृढ़ चिकित्सा ढांचा विकसित किया जा रहा है। उन्होंने उपस्थित स्वास्थ्य अधिकारियों को निर्देशित किया कि सभी मरीजों को समय पर उचित उपचार, दवा वितरण और आवश्यक परीक्षण की सुविधाएं सुनिश्चित कराई जाएं, ताकि कोई भी मरीज उपेक्षित महसूस न करें।

वाटरफॉल में भी हादसे का इंतजार, 30 फीट ऊपर पहाड़ों पर चढ़ रहे युवक, सुरक्षा के इंतजाम नहीं



मीडिया ऑडीटर, रायगढ़ (निप्र)। छत्तीसगढ़ के रायगढ़ जिले में परसदा रोड पर वाटरफॉल है। जिसमें बारिश के समय लोगों की काफी भीड़ होती है, लेकिन यहां सुरक्षा के कोई इंतजाम नहीं है। ऐसे में बलौदाबाजार जिले की तरह यहां भी कोई घटना घटित न हो जाए। शहर से करीब 12 किमी की दूरी पर परसदा गांव हैं और ठीक उसके सामने पहाड़ों पर वाटरफॉल है। जिसकी खूबसूरती बारिश के दिनों में बढ़ जाती है। बारिश का पानी तेज बहाव के साथ इस वाटरफॉल में 30-40 फीट ऊपर से गिरता है।

इसे देखकर शहर समेत आसपास के ग्रामीण क्षेत्र से लोग यहां नहाने और फोटो खिंचाने पहुंचते हैं। रविवार को परसदा वाटरफॉल में काफी लोगों की भीड़ थी। ऐसे में यहां का एक वीडियो

भी सामने आया है। जिसमें कई युवक पहाड़ों पर चढ़े हुए और ओर चढ़ते नजर आ रहे हैं। साथ ही कुछ युवक पास के पेड़ पर ऊपर चढ़कर कूदने की तैयारी में हैं। वहीं नीचे कई लोग पानी में नहा रहे हैं। ऐसे में अगर पहाड़ों से पैर फिसलता है या उंचाई से कूदते हैं, तो किसी बड़ी घटना से इनकार नहीं किया जा सकता है।

नहीं है कोई इंतजाम: गोविंद डे का कहना है कि परसदा वाटरफॉल में बारिश के शुरू होते ही इस तरह की स्थिति निर्मित हो जाती है। महिलाएं और बच्चे भी यहां पहुंचते हैं। कई लोग झरना के पास से ऊपर चढ़ते हैं और इससे कभी भी कोई घटना घटित हो सकती है। यही नहीं शराबियों का भी जमावड़ा यहां लगा होता है। यहां सुरक्षा के कोई इंतजाम नहीं है।

ट्रक मालिक संघ की अनिश्चितकालीन हड़ताल कोल ट्रांसपोर्ट के किराए में बढ़ोतरी की मांग, इंडस्ट्रियल इलाकों में कोयला सप्लाई बंद

मीडिया ऑडीटर, कोरबा (निप्र)। छत्तीसगढ़ के कोरबा जिले में ट्रक-ट्रेलर मालिक सेवा समिति ने कोल ट्रांसपोर्ट के किराए में बढ़ोतरी की मांग को लेकर अनिश्चितकालीन हड़ताल शुरू कर दी है। सोमवार को समिति ने जिला कलेक्टर को पत्र लिखकर स्वरूप खदानों से स्थानीय उद्योगों तक कोयला परिवहन में किराए दर की समस्या से अवगत कराया है। समिति का कहना है कि वर्तमान किराए दर से उन्हें भारी आर्थिक नुकसान हो रहा है। साल 2023 से स्थानीय उद्योगों की ओर से कोयला परिवहन के लिए किराए दरों में कटौती की गई है। इसके विपरीत वाहन संचालन से संबंधित सामान जैसे पार्स, टायर और डीजल की कीमतों में 15 से 25 प्रतिशत तक की वृद्धि हुई है।

इन खदानों में आंदोलन: ट्रक-ट्रेलर मालिक सेवा समिति के अध्यक्ष जितेंद्र दास ने बताया कि इस आंदोलन में 1000 से अधिक ट्रक मालिक शामिल हैं। वे अपने वाहन खड़े कर विरोध प्रदर्शन कर रहे हैं। यह आंदोलन कोरबा जिले के गेवरा, दीपका, कुसमुंडा और मानिकपुर खदानों में चल रहा है। इससे औद्योगिक संयंत्रों में कोयला सप्लाई प्रभावित हो रही है।

डीजल के दाम बढ़े, लेकिन किराए दर कम: ट्रक मालिकों का कहना है कि लगातार डीजल के दाम बढ़ रहे हैं। ट्रक ड्राइवरों का वेतन भी काफी बढ़ गया है। इन सभी कारणों से उनकी लागत बढ़ गई है, जबकि किराए दरें कम हो गई हैं। ट्रक मालिक संघ ने कोल लिफ्टर के समक्ष अपनी मांगें रखी हैं, लेकिन अब तक उनकी मांगों पूरी नहीं हुई हैं।

बगैर नंबर-प्लेट वाली बाइक चलाने पर होगी एफआईआर सीसीटीवी से बचने हटा रहे, फर्जी नंबर लगाने पर सख्ती; 17 गाड़ियों का कटा चालान

मीडिया ऑडीटर, बिलासपुर (निप्र)। दोपहिया वाहन चालक चालानी कार्रवाई से बचने के लिए नए-नए हथकंडे अपना रहे हैं। कोई अपनी बाइक से नंबर प्लेट ही हटा दे रहा है, तो कोई फर्जी नंबर का इस्तेमाल कर रहा है। लेकिन पुलिस ने स्पष्ट कर दिया है कि नंबर प्लेट नहीं होने या फर्जी नंबर होने पर सीधे एफआईआर दर्ज होगी। 27 जुलाई की शाम रिवर व्यू क्षेत्र में पुलिस ने विशेष चेकिंग अभियान चलाकर 5 बिना नंबर प्लेट की बाइकों को जब्त किया। इन वाहन चालकों के पास कोई वैध दस्तावेज भी नहीं थे। इसके अलावा 17 अन्य वाहनों पर मोटर व्हीकल एक्ट के तहत चालानी कार्रवाई की गई।

बिना नंबर प्लेट के वाहन, आपराधिक गतिविधियों का जरिया: दरअसल, ट्रैफिक नियम तोड़ने



पर सीसीटीवी कैमरों पर निगरानी कर कार्रवाई की जा रही है, जिससे बचने के लिए नंबर प्लेट निकालकर लोग गाड़ी चला रहे थे। जब 5 दोपहिया वाहनों में सभी बिना नंबर प्लेट के संदिग्ध परिस्थिति में पाए गए। इन पर कोई पहचान चिन्ह भी अंकित नहीं था, जिससे इनके आपराधिक गतिविधियों में उपयोग की आशंका जताई गई है। पुलिस ने इन वाहनों के रजिस्ट्रेशन नंबर के आधार पर जांच कर रही है। वहीं जिन 17 अन्य गाड़ियों पर चालान काटा गया, उनमें अधिकांश में नंबर

ट्रैफिक नियमों को धता बताया है। लेकिन, पुलिस ने ऐसे लोगों पर नकेल कसने के लिए लगातार चेकिंग अभियान चलाने का निर्णय लिया है।

फर्जी नंबर प्लेट वालों पर अब सीधे एफआईआर: एसएसपी रजनेश सिंह ने सभी वाहन चालकों को निर्देश दिया है कि वे मोटर व्हीकल नियमों के अनुसार अपने वाहनों में मानक, स्पष्ट और वैध नंबर प्लेट लगाएं। यदि कोई व्यक्ति चालान से बचने के उद्देश्य से नंबर प्लेट हटाता है, उसमें नंबर का उपयोग करता है, तो उसके खिलाफ आपराधिक प्रकरण दर्ज कर सख्त कानूनी कार्रवाई की जाएगी।

उन्होंने कहा कि यह अभियान सतत रूप से जारी रहेगा। बिना नंबर प्लेट या फर्जी नंबर के वाहन चलाने वालों पर ज़ीरो टालरेंस नीति अपनाई जाएगी।

3 दिन नहीं बनेंगे जाति-आय प्रमाणपत्र, खसरा-खतौनी से लेकर सीमांकन तक सब बंद राजस्व अधिकारी 30 जुलाई तक करेंगे धरना प्रदर्शन

मीडिया ऑडीटर, बिलासपुर (निप्र)। छत्तीसगढ़ में 3 दिन तक तहसील से जुड़े कामकाज बंद रहेंगे क्योंकि प्रदेश भर के राजस्व अफसर अपनी 17 सूत्रीय मांगों को लेकर आज से धरने पर बैठ रहे हैं। 28 जुलाई से 30 जुलाई तक प्रदेश के सभी जिला मुख्यालयों के तहसीलदार और नायब तहसीलदारों ने अपना काम छोड़कर हड़ताल पर जाने का ऐलान किया है। दफ्तर में संसाधनों की कमी, पदोन्नति, ऑफिस की मरम्मत, गाड़ी की सुविधा जैसे 17 मांगे हैं जिसे



लेकर छत्तीसगढ़ कनिष्ठ प्रशासनिक सेवा संघ के बैनर तले विरोध जताया जाएगा। आज पहले दिन जिला मुख्यालय में प्रदर्शन होगा। दूसरे दिन संभागीय मुख्यालयों में और तीसरे दिन रायपुर में

प्रदेश स्तरीय धरना होगा।

जानिए आंदोलन का क्या होगा असर: तहसीलदार और नायब तहसीलदारों के आंदोलन पर जाने से तहसील कार्यालयों में आम लोगों से जुड़ी कई सेवाएं प्रभावित

होंगी। जैसे जमीन संबंधी काम के साथ ही नामांतरण, बंटवारा, खसरा-खतौनी की प्रतिलिपि, जाति-आय और निवास प्रमाण पत्र के साथ ही सीमांकन और न्यायालयीन कार्य नहीं होंगे।

ठोस पहल नहीं होने पर हड़ताल: संघ के पदाधिकारियों का कहना है कि उनके द्वारा शासन से लंबे समय से अपनी समस्याओं को दूर करने की मांग की जा रही है। संघ की ओर से पहले भी शासन-प्रशासन को बार-बार इन मांगों से अवगत कराया गया है।

हसदेव नदी से जल लेकर निकले कावड़ यात्री, बीच में आए नशेड़ियों को पुलिस ने पकड़ा

मीडिया ऑडीटर, कोरबा (निप्र)। श्रावण मास के तीसरे सोमवार पर बड़ी संख्या में शिव भक्त कावड़ लेकर कनकी धाम पहुंचे। शिव भक्तों ने सर्वमंगला मैया के सामने से प्रवाहित होने वाली कोरबा की जीवनदायनी नदी हसदेव से स्नान कर जल उठाया। उन्होंने नहर के किनारे-किनारे पदयात्रा करते हुए कनकी की ओर प्रस्थान किया। सर्वमंगला मंदिर में प्रवेश कर भक्तों ने

जल के साथ माता रानी का पूजन अर्चन भी किया। हालांकि, कावड़ यात्रा के दौरान कुछ नशेड़ियों की उपस्थिति से धार्मिक वातावरण प्रभावित हुआ। बाद में पुलिस ने मोर्चा संभाला।

कावड़ यात्रा के दौरान कुछ नशेड़ियों की उपस्थिति: हालांकि, कावड़ यात्रा के दौरान कुछ नशेड़ी आकर अनुचित हरकत करने लगे थे। जिसके बाद थाने में सूचना दी गई।

प्रदेश पटवारी संघ का प्रांतीय सम्मेलन खत्म, पटवारियों ने की प्रमोशन की मांग; बोले- संसाधन नहीं रहेंगे तो काम कैसे करेंगे

मीडिया ऑडीटर, एमसीबी (निप्र)। राजस्व पटवारी छत्तीसगढ़ का प्रथम प्रांतीय सम्मेलन मनेंद्रगढ़ के नई लेदरी स्थित सांस्कृतिक भवन में खत्म हुआ। सम्मेलन में प्रदेश के 22 जिलों से लगभग 200 राजस्व पटवारी शामिल हुए। प्रांतीय सम्मेलन में मुख्य रूप से प्रदेश भर में राजस्व पटवारियों को हो रही परेशानियों, पटवारियों के प्रमोशन सहित मिलने वाली सुविधाओं और उनके खिलाफ हो रही कार्रवाई को लेकर विचार हुए। इस दौरान राजस्व पटवारी संघ के प्रांतीय अध्यक्ष भागवत कश्यप ने बताया कि बिना संसाधनों के हमसे काम कराया जा रहा है। 2015-16 से सभी कार्य ऑनलाइन कराया जा रहा है। लेकिन इसके लिए संसाधन मुहैया नहीं कराई जा रही है। जबकि इसके लिए हमने कई बार आंदोलन भी किया है। पूरे प्रदेश में पटवारियों को



कभी पदोन्नति नहीं दिया जा रहा है। हमारे साथी 30 साल से काम कर रहे हैं। लेकिन आज भी पटवारी ही हैं। हमारी मांग है कि जो जरूरत के आवश्यकताएं हैं। वह मुहैया कराई जाए। अगर हमारे पास संसाधन नहीं रहेंगे तो काम कैसे करेंगे।



राजस्व पटवारियों के खिलाफ कार्रवाई का विरोध: प्रांतीय सम्मेलन में प्रदेश के साथ-साथ मनेंद्रगढ़-चिरमिरी-भरतपुर जिले में राजस्व पटवारियों के खिलाफ हो रहे कार्रवाई का विरोध किया गया। प्रांतीय अध्यक्ष ने कहा कि एक ओर

जिलों में जितना हल्का है उसके आधे के बराबर पटवारी हैं। लगभग सभी पटवारियों के पास अतिरिक्त हल्के का प्रभार है। जिसके कारण काम का दबाव रहता है। एमसीबी जिले की बात करें तो जिले के कोटाडोल तहसील में एक पटवारियों के पास

तीन-तीन हल्के का प्रभार है। साथ ही इन क्षेत्रों में मोबाइल कनेक्टिविटी की सुविधा नहीं है। जिसके कारण ऑफलाइन कार्य करना मजबूरी है। ऑफलाइन और ऑनलाइन कार्य में बहुत फर्क आता है। जाहिर सी बात है कि अतिरिक्त कार्य का भार होने के कारण कार्य में नुति होना सौभाग्य की बात है। ऐसे में हमारे पटवारी साथियों के खिलाफ आवर्धित मामला दर्ज होता है। जो कि गलत है। हमारी मांग है कि अगर नुति होती है तो उस पटवारी के विरुद्ध विभागीय जांच हो और अगर वास्तव में कोई पटवारी गलत कार्य करता है तो उसके खिलाफ अपराध दर्ज हो। लेकिन देखा जा रहा है कि एमसीबी जिले में अब तक 5 बार पटवारियों के खिलाफ मामला दर्ज करने का आदेश हो चुका है। जिसका हम विरोध करते हैं।

लाखों का पैकेज छोड़ इंजीनियर ने चुनी खेती, 50 लोगों को दे रहे रोजगार

मीडिया ऑडीटर, बस्तर (निप्र)। जिले को अब भी नक्सल प्रभावित इलाके के रूप में पहचाना जाता है। यहां के युवा इंजीनियरिंग, एमबीए जैसी डिग्रियां लेने के बाद बड़ी कंपनियों में रोजगार के लिए पलायन कर रहे थे लेकिन अब कई युवा मल्टीनेशनल कंपनियों के पैकेज छोड़कर बस्तर लौट रहे हैं। यहां खेती-किसानी के क्षेत्र में नई ऊंचाइयां छू रहे हैं। जगदलपुर निवासी 28 साल के विवेक भारत ऐसे ही युवा हैं, जो इंजीनियर के बजाय अब किसान के रूप में अपनी पहचान बना रहे हैं। खेती में सफलता के पायदान चढ़कर और कई लोगों को रोजगार देकर अन्य युवाओं के लिए प्रेरणा बन रहे हैं।

ऑटोमोबाइल कंपनी में 8 लाख का पैकेज: विवेक ने बताया- चार साल पहले मैंने भिलाई से इंजीनियरिंग की पढ़ाई पूरी की थी। फिर परिवार के कहने पर बड़े शहर की ओर रुख किया। गोवा में एक ऑटोमोबाइल कंपनी में मुझे 8 लाख रुपए से अधिक का सालाना पैकेज भी मिला। लेकिन मेरी इच्छा नौकरी

करने की नहीं थी। बचपन से ही खेती के प्रति मेरी रुचि रही थी। मेरी दादी रोजाना मुझे खेत में ले जाती और खेती के बारे में बताती थी। खेती के फायदे भी बताती थी। मेरे अधिकतर दोस्त भी किसान परिवारों से हैं। इसीलिए इंजीनियरिंग की पढ़ाई के बावजूद मैं खेती करने के बारे में सोचता था।

धान की फसल में लगी बीमारियां: आखिर ऑटोमोबाइल कंपनी का पैकेज छोड़कर मैंने खेती करने की इच्छा जताई तो परिवार ने भी हौसला बढ़ाया। हालांकि शुरुआत में मुझे काफी परेशानी का सामना करना पड़ा। अनुभव नहीं होने से फसल का नुकसान हुआ। धान की फसल में तना छेदक, बंकी और झुलसा जैसी बीमारियां लग गयीं थीं। अमरुद में एंशेक्नोज, उकठा रोग और छाल भक्षक कीट लग गए थे। चीकू में पत्ती धब्बा रोग, चपटा अंग रोग और सूटी मोल्ड रोग लग गए थे। इस पर कृषि विशेषज्ञों, अनुभवी किसानों से मिला। उनसे जानकारी लेकर कीटनाशकों का उपयोग किया।

नवांकुर सखी कार्यक्रम के अंतर्गत ग्राम सरवना में कलश यात्रा निकाली गई

उज्जैन, (एजेंसी)। नवांकुर सखी-हरियाली यात्रा मध्य प्रदेश जन अभियान परिषद विकासखंड खाचरोद सेक्टर उन्हेल की नवांकुर संस्था सरवना उन्हेल द्वारा आदर्श ग्राम सरवना में रविवार को नवांकुर सखियों द्वारा हरियाली कलश यात्रा निकाली गई जिसमें ढोल के धमाकों साथ महिलाएं भजन कीर्तन व नृत्य करते हुए हाथों में कलश एवं नवांकुर संस्था सरवना उन्हेल द्वारा वितरित पौधे को लेकर गांव में भ्रमण कर वृक्षारोपण एवं पर्यावरण संरक्षण व संवर्धन का संदेश दिया।

अनिकेत शर्मा अनिकेत शर्माकलश यात्रा श्री अम्बे माता हनुमान मंदिर के श्री कुबेश्वर महादेव का जलाभिषेक करके शुरू हुई तथा गांव के प्राचीन बड़केश्वर



महादेव मंदिर पर जलाभिषेक कर श्री राम मंदिर होते हुए वापस श्री कुबेश्वर महादेव पहुंची जहां पर कार्यक्रम में जन अभियान परिषद विकासखंड खाचरोद समन्वयक इंद्रेश पवार ने नवांकुर सखियों को

सम्बोधित किया व सखियों को पौधे वितरण कर पौधों को संरक्षित कर बढ़ा करने की शपथ दिलाई। उन्होंने बताया कि जन अभियान परिषद द्वारा संचालित यह नवांकुर सखी योजना प्रकृति व पर्यावरण

संरक्षण एवं संवर्धन के लिए एक महत्वपूर्ण कदम है व इस योजना से जहां पर्यावरण संरक्षण में जन जागरूकता व सहभागिता बढ़ेगी। नवांकुर संस्थाएं बीज रोपित थैलियां व पौधे तैयार कर महिला सखियों को वितरित कर उन महिलाओं द्वारा पौधों को संरक्षित कर उन्हें बड़ा पेड़ बनने तक उनकी सुरक्षा की जाएगी इस अवसर पर मंचासीन अतिथि सरपंच कालुसिंह चंद्रवंशी वरिष्ठ समाज जन बाबुदास बैरागी मदनलाल राठौड़ नवांकुर संस्था सचिव कमलदास बैरागी, नवांकुर झांझाखेडी से भगवान सिंह डोडिया, लक्ष्मी शिक्षण संस्था नागदा के सुरेश माली द्वारा नवांकुर सखियों को बीज रोपित पौधे वितरित किए गये।

निर्माणाधीन सड़कों पर यातायात को सुगम रखते हुए करें कार्य

इन्दौर, (एजेंसी)। आयुक्त श्री शिवम वर्मा द्वारा आज शहर के जल जमाव क्षेत्र के साथ ही निर्माणाधीन सड़कों का भी निरीक्षण किया गया। निरीक्षण के दौरान अपर आयुक्त श्री अभय राजनगांवकर, अधीक्षण यंत्री श्री डी. आर. लोधी, क्षेत्रीय जोनल अधिकारी एवं अन्य उपस्थित थे। आयुक्त श्री वर्मा द्वारा वर्तमान में वर्षा काल को दृष्टिगत रखते हुए सर्वप्रथम झोन क्रमांक 19 के अंतर्गत स्कीम नंबर 140 में सड़क पर हुए जल जमाव क्षेत्र में जोनल अधिकारी को जल निकासी करने के स्थाई

निराकरण करने के निर्देश दिया गए। इसके पश्चात गया तथा जन्माष्टमी के पूर्व उक्त सड़क को मोटेरेबल



आयुक्त श्री वर्मा द्वारा जोन क्रमांक 22 के अंतर्गत बायपास सर्विस रोड एवं इस्कॉन मंदिर (एडवांस एकेडमी से निपानिया तक) रोड का भी निरीक्षण किया

करने के संबंधित अधिकारी एवं ठेकेदार को निर्देशित किया कि उक्त मार्ग पर आवागमन सुगम हो सके, इसका ध्यान रखते हुए कार्य करने के निर्देश दिए गए।

नवांकुर सखी अभियान के अंतर्गत ग्राम सिलार खेड़ी में कलश यात्रा निकाली गई



उज्जैन, (एजेंसी)। प्रदेश के मुख्यमंत्री डॉ. मोहन यादव के आह्वान ,जन अभियान परिषद के निर्देश पर प्रदेश को हरा भरा करने तथा पर्यावरण संरक्षण के लिए नवांकुर सखी अभियान के माध्यम से ग्रामीण क्षेत्रों में जन जन तक इस संदेश को पहुंचाने तथा घर,आंगन में बी रोप आईटी थालिया का संरक्षण कर पौधरोपण बनाने के उद्देश्य की पूर्ति करना इस पवित्र को उद्देश्य हेतु कलश यात्राओं का आयोजन किया गया। सखियों को पौध वितरित किए गए। जो सखियों के देख रेख में विकसित किए जायेंगे। जन अभियान परिषद के तत्वावधान ग्राम विकास पशुपतिनाथ समिति ग्राम सिलार खेड़ी में रविवार को यात्रा का आयोजन किया गया।

हरसी में मिली अति कम वजन की बच्ची का कमलाराजा अस्पताल में इलाज जारी

ग्वालियर, (एजेंसी)। आंगनबाड़ी एवं आशा कार्यकर्ताओं को ग्राम हरसी में गृह भेंट के दौरान मिली अति कम वजन की बच्ची को चिकित्सक की सलाह पर बेहतर चिकित्सा के लिये एनआरसी भितरवार से कमलाराजा चिकित्सालय के एमएसटीयू में भर्ती कराया गया है। कलेक्टर रुचिका चौहान ने महिला बाल विकास एवं स्वास्थ्य विभाग के मैदानी अमले को जिले में चिन्हित कम वजन के सभी बच्चों को एनआरसी की सुविधायें

दिलाने के निर्देश दिए हैं। उन्होंने स्पष्ट किया है कि जिले में संचालित सभी एनआरसी की क्षमताओं का पूरा उपयोग करें और कोई भी अति कम वजन का बच्चा एनआरसी की सेवाओं से वंचित नहीं रहना चाहिए। साथ ही कहा है कि एनआरसी से छुट्टी के बाद सभी बच्चों का लगातार फोलोअप भी सुनिश्चित करें। जिला कार्यक्रम अधिकारी महिला बाल विकास से प्राप्त जानकारी के अनुसार जिस अति कम

वजन की बच्ची को कमलाराजा अस्पताल में भर्ती कराया गया है, उसका जन्म सितम्बर 2023 में हरसी में हुआ था। जन्म के 15 दिन बाद उसकी माता सोमवती बच्ची के साथ अपने मायके श्योपुर जिले के ग्राम पर्वती बड़ौदा में रहने चली गई। माता सहित बालिका के गाँव से चले जाने के कारण आगे फोलोअप नहीं हो सका। वह कभी-कभार एक ड़्क दो दिन के लिये हरसी आती-जाती रहती थी। मार्च 2025 में होली पर वह दो दिन के

लिये हरसी आई थी। इसके बाद फिर अपने मायके चली गई। गत 21 जुलाई को वह पुनः हरसी आई थीं। इसी दौरान आशा व आंगनबाड़ी कार्यकर्ता द्वारा गृह भेंट के दौरान 22 जुलाई को उसकी बेटी को अति कम वजन का पाए जाने पर 23 जुलाई को एनआरसी भितरवार में भर्ती करा दिया। डॉक्टर की सलाह पर बेहतर चिकित्सा के लिये इस बच्ची को 25 जुलाई को कमलाराजा अस्पताल में भर्ती कराया गया है।

पीएचई विभाग ने मोहनपुरा में पेयजल गुणवत्ता एवं जलकर वसूली का दिया प्रशिक्षण

खरगोन, (एजेंसी)। जल जीवन मिशन अंतर्गत कलेक्टर भव्या मित्तल एवं मुख्य कार्यपालन जिला पंचायत जिला पंचायत आकाश सिंह के निर्देश एवं कार्यपालन यंत्री राहुल सूर्यवंशी के मार्गदर्शन में भगवानपुरा विकासखंड के ग्राम मोहनपुरा में पेयजल गुणवत्ता एवं जलकर वसूली का प्रशिक्षण दिया गया। पीएचई विभाग के मास्टर ट्रेनर विकास खंड समन्वयक श्री जितेंद्र जायसवाल ने समूह की महिलाओं एवं ग्राम जल एवं स्वच्छता समिति के सदस्यों को जल जीवन मिशन के महत्व को बताते हुए जल कर वसूली पर अपनी बात रखी। उन्होंने बताया कि नलजल योजना को निरंतर क्रियाशील रखने के लिए जलकर की वसूली अत्यंत आवश्यक है। इसके साथ ही ग्रामीणों के सामने जलकर की पारदर्शिता बनी रहे इसके लिए रशीद एवं पंजीयक रजिस्टर में लेखा-जोखा करना अनिवार्य है। जिला प्रशासन का प्रयास है कि नलजल योजना में जलकर की वसूली स्व सहायता समूह की महिलाओं के माध्यम से एकत्रित करके ग्राम जल एवं समिति के माध्यम से संचालित की जाए। ग्राम पंचायत में नलजल योजना के संधारण में लगने वाले स्पेयर पार्ट एवं आवश्यक सामान को पूर्व से खरीदकर संधारित करके रखने के लिए कहा गया। इसके उपरांत पेयजल की गुणवत्ता बनाए रखने के लिए जल परीक्षण कीट के माध्यम से जल नमूने की जांच कर प्रशिक्षण दिया गया। अशुद्ध जल से होने वाली बीमारियों के बारे में बताया गया। इस अवसर पर ग्राम जल एवं स्वच्छता समिति के अध्यक्ष श्रवण कनासे, महिला स्व सहायता समूह के अध्यक्ष संगीता बाई, सरपंच सूरज रावत, सचिव तेजलसिंह राठौर, रोजगार सहायक, आंगनवाड़ी कार्यकर्ता एवं ग्रामीण आदि उपस्थित थे।

प्रमुख अभियंता ने किया बड़वाह सीवरेज परियोजना का निरीक्षण

खरगोन, (एजेंसी)। नगरीय विकास एवं आवास विभाग के अंतर्गत कार्यरत मध्यप्रदेश अर्बन डेवलपमेंट कम्पनी द्वारा एशियन डेवलपमेंट बैंक के सहयोग से खरगोन जिले के बड़वाह नगर में सीवरेज परियोजना का क्रियान्वयन किया जा रहा है। इस परियोजना की प्रगति की समीक्षा एवं स्थल निरीक्षण के लिए कम्पनी के प्रमुख अभियंता आनंद सिंह ने बड़वाह का दौरा किया। निरीक्षण के दौरान उन्होंने परियोजना के विभिन्न घटकों का भौतिक रूप से जायजा लिया और निर्माण की गुणवत्ता व समय-सीमा को लेकर अधिकारियों को आवश्यक निर्देश दिए। इस दौरानर सिंह ने एसटीपी परिसर में पौधरोपण भी किया।

कलेक्टर चौहान एवं नगर निगम आयुक्त श्री संघ प्रिय शहर की निचली बस्तियों में पहुँचे

ग्वालियर, (एजेंसी)। जिले में लगातार हो रही मानसूनी वर्षा से शहरी एवं ग्रामीण क्षेत्रों की निचली बस्तियों में जल भराव से प्रभावित लोगों की मदद के लिये जिला प्रशासन के वरिष्ठ अधिकारियों सहित सम्पूर्ण राजस्व अमला अपने ड़्क अपने क्षेत्र में डटा है। कलेक्टर रुचिका चौहान ने रविवार को नगर निगम आयुक्त श्री संघ प्रिय के साथ दीनदयाल नगर व भगतसिंह नगर सहित शहर की अन्य निचली बस्तियों का जायजा लिया। इस दौरान उन्होंने निचली बस्तियों में मशीनों एवं नगर निगम के अमले की मदद से सड़कों पर भरे पानी की निकासी भी कराई। साथ ही नाले व नालियों में पानी का फ्लो बढ़ाने के लिये नगर निगम द्वारा की जा रही अवरोध हटाने की कार्यवाई का जायजा भी लिया। कलेक्टर चौहान ने इस अवसर पर नगर निगम के अधिकारियों को निर्देश दिए कि जल भराव से संबंधित समस्याओं के निदान के लिये युद्ध स्तर पर कार्यवाई करें। कंट्रोल रूम में शिकायत मिलने पर तत्काल सहायता पहुँचनी चाहिए। इसमें ढिलाई



पाए जाने पर संबंधित अधिकारियों को जवाबदेह मानकर कार्यवाई की जायेगी। उन्होंने निचली बस्तियों में पानी की निकासी के लिये अच्छा काम कर रहे नगर निगम के अधिकारियों व कर्मचारियों को शाबाशी देकर प्रोत्साहित भी किया। ग्वालियर नगर निगम के वार्ड क्र. -61 में स्थित हबीपुरा के कुछ घरों के चारों ओर से पानी से घिर जाने की सूचना मिलने पर कलेक्टर रुचिका चौहान ने एसडीएम झांसी रोड श्री अतुल सिंह के नेतृत्व में राजस्व, एसडीआरएफ एवं नगर निगम की संयुक्त टीम मौके पर भेजी। इस टीम ने एसडीआरएफ की मदद से जल भराव के बीच फँसे परिवारों को

सुरक्षित निकलवाया। एसडीएम श्री अतुल सिंह ने बताया कि बाराघाटा औद्योगिक क्षेत्र के सामने स्थित हबीपुरा बस्ती में अलापुर डैम में पानी बढ़ने से जल भराव की स्थिति निर्मित हुई। इससे लगभग 15 परिवारों के 45 लोगों को एसडीआरएफ की नावों की मदद से सामान सहित सुरक्षित निकलवाया गया। ये सभी परिवार अपनी मर्जी से अपने रिश्तेदारों के यहाँ आश्रय लेने चले गए हैं। जिला प्रशासन व नगर निगम द्वारा एहतियात बतौर सरकारी भवनों को राहत शिविरों के लिये चिन्हित करके रखा गया है। यहाँ सभी आवश्यक व्यवस्थायें भी कर ली गई हैं। जिले के सभी एसडीएम एवं तहसीलदार निचली

बस्तियों में पानी की निकासी कराने का काम करा रहे हैं। इस क्रम में एसडीएम डबरा श्री दिव्यांशु चौधरी व तहसीलदार श्री दिव्यदर्शन शर्मा ने डबरा शहर सहित ग्रामीण क्षेत्र की निचली बस्तियों का जायजा लिया। उन्होंने ग्राम बरोठा में हो रहे अत्यधिक जल भराव की निकासी कराई। इसी तरह जिले के अन्य एसडीएम भी अपने-अपने क्षेत्रों में राजस्व अमले के साथ पहुँचे और पानी की निकासी की व्यवस्था कराई। एसडीएम ग्वालियर ग्रामीण श्री सूर्यकांत त्रिपाठी ने बताया कि बीते रोज बैसली नदी में पैर फिसलने से गिर गए प्रीतम कुशवाह की लाश मिल गई है। जिला प्रशासन की टीम बीते रोज से ही एसडीआरएफ की मदद से प्रीतम को खोजने में जुटी थी। रविवार को सकतपुरा के समीप नदी में प्रीतम कुशवाह की डेड बॉडी टीम को मिली है, जिसे पोस्टमार्टम के लिये भेजा गया है। एसडीएम भितरवार श्री संजीव जैन ने बताया कि भितरवार अनुविभाग के अंतर्गत सड़कों पर स्थित पुल-पुलियों व निचली बस्तियों पर लगातार नजर रखी जा रही है।

“विधिक साक्षरता से सशक्त बनता है समाज”

हरदा, (एजेंसी)। म.प्र. राज्य विधिक सेवा प्राधिकरण, जबलपुर के निर्देशानुसार प्रधान जिला न्यायाधीश व अध्यक्ष तुषि शर्मा के मार्गदर्शन में शनिवार को माध्यमिक शाला सन्यासा, शासकीय नवीन माध्यमिक शाला गोंदागांव कला, शासकीय उच्चतर माध्यमिक शाला छिपानेर में विधिक जागरूकता शिविरों का आयोजन किया गया। शिविर में न्यायाधीश एवं सचिव श्री चंद्रशेखर राठौर ने बताया कि बाल अधिकार जागरूकता अभियान बच्चों के अधिकारों के संरक्षण एवं संवर्धन के लिए जागरूकता बढ़ाने, शिक्षा को बढ़ावा देने और बाल यौन शोषण

बाल विवाह, बाल श्रम आदि के बारे में लोगों को जागरूक करने के लिए चलाया जा रहा है। उन्होंने यह भी बताया कि नालसा ”डॉन स्कीम” राष्ट्रीय विधिक सेवा प्राधिकरण नालसा द्वारा नशा उन्मूलन के लिये शुरू की गई एक पहल है। इसका उद्देश्य, विशेष रूप से युवा व किशोरों में नशीले पदार्थों के उपयोग के विरुद्ध जागरूकता बढ़ाना और नशे के शिकार लोगों को कानूनी सहायता और कल्याणकारी सेवाएँ प्रदान करना है। श्री राठौर ने शिविर में नालसा नशा पीड़ितों को विधिक सेवाएँ एवं नशा उन्मूलन के लिए विधिक सेवाएँ योजना के उपबंधों की जानकारी देते



हुए बताया कि योजना के तहत इस तस्करी एवं ड्रग्स पीड़ितों को जिला प्राधिकरण के द्वारा आवश्यक विधिक सेवा उपलब्ध करायी जाती है। योजना

के तहत ड्रग्स पीड़ितों को पहचानने, उनका उपचार करने तथा नशा मुक्ति के पश्चात उनके पुनर्वास में उपलब्ध बुनियादी सुविधाओं को गतिमान

कराया जाता है। साथ ही ड्रग्स के खतरों एवं इसके उन्मूलन के प्रभावी उपायों के विषय में संवेदनशील बनाया जाता है। जिला प्राधिकरण एवं राज्य की कई एजेंसियों के साथ साथ गैर सरकारी संगठन भी नशीले पदार्थों की तस्करी और मादक पदार्थों के उन्मूलन के क्षेत्र में कार्यरत है। शिविर में जिला विधिक सहायता अधिकारी पॉक्सो रुल्स तथा प्रतिकर” से संबंधित अन्य कानूनी प्रावधानों एवं मध्यप्रदेश अपराध पीड़ित प्रतिकर योजना, नालसा लैंगिक हमलों अन्य अपराधों की पीड़िताओं सर्वाईवर्स महिलाओं के लिए प्रतिकर योजना की जानकारी उपस्थितजनों को दी।

संक्षिप्त समाचार

दिल्ली में हरियाली तीज पर 200 करोड़ का व्यापार



नई दिल्ली (एजेंसी)। दिल्ली में कई दिन से तीज की बहार रही। रविवार को धूमधाम से तीज का पर्व मनाया गया, जहां रौनक के साथ मस्ती देखने को मिली। जानकारों के अनुसार तीज से बाजार में भी हरियाली लौटी। महिलाओं ने मेहंदी, साड़ी सूट, चूड़ियां, ज्वेलरी, सौंदर्य प्रसाधन व उपहार समेत अन्य सामानों की खरीदारी की। कारोबारी संगठन चैंबर आफ ट्रेड एंड इंडस्ट्री (सीटीआई) के अनुसार, तीज को लेकर दिल्ली के बाजारों में 200 करोड़ रुपये से अधिक का व्यापार हुआ। सीटीआई के एक वरिष्ठ अधिकारी ने बताया कि इस वर्ष दिल्ली में तीज महोत्सव की जबरदस्त धूम रही। पिछले वर्षों की तुलना में इस वर्ष महोत्सव के आयोजनों की संख्या दोगुनी रही। दिल्लीभर में डेढ़ हजार से अधिक तीज कार्यक्रम आयोजित किए गए। दिल्ली सरकार ने भी 25 से 27 जुलाई तक दिल्ली हाट पीतम्पुरा में विशाल तीज महोत्सव आयोजित किया है। एक तीज कार्यक्रम में औसतन 50 स्टाल लगे तो कुल 1,500 आयोजनों में 75 हजार स्टाल लगे होने का अनुमान है। इसी तरह, तीज महोत्सव कार्यक्रमों से पोशाक, फूल , झूले, खोमचे,आर्कैस्ट्रा, संगीत, पटके, मेहंदी, साड़ी सूट, आर्टिफिशियल ज्वेलरी, मैजिक शो, साउंड, टेंट, एंकर, डांस रूप आदि क्षेत्रों को विशेष कारोबार मिला।

हीरोपैसनप्लसकी 26,249 यूनिट्स की बिक्री

नई दिल्ली (एजेंसी)। जून 2025 में हीरो पैसनप्लस बाइक की बिक्री ने जबरदस्त छलांग लगाते हुए 26,249 यूनिट्स का आंकड़ा छू लिया, जो कि जून 2024 में बिके 13,100 यूनिट्स के मुकाबले 100 प्रतिशत से ज्यादा की बढ़त है। पैसनप्लस का ड्रम ब्रेक ओबीडी2बी वैरिएंट 82,451 रुपये (एक्स-शोरूम) में उपलब्ध है, और दिल्ली में इसकी ऑन-रोड कीमत करीब 95,000 रुपये तक जाती है। इसमें 97.2 सीसी का सिंगल-सिलेंडर, एयर-कूल्ड ओबीडी2बी इंजन है, जो 7.91 बीएचपी की पावर और 8.05 एनएम का टॉर्क देता है। बाइक की टॉप स्पीड 85 किलोमीटर प्रति घंटा है और यह 70 किलोमीटर प्रति लीटर का माइलेज देने का दावा करती है। 11 लीटर के फ्यूल टैंक के साथ यह फुल टैंक में लगभग 750 किलोमीटर की दूरी तय कर सकती है। पैसनप्लस में आई3एस टेक्नोलॉजी, सेमी-डिजिटल इंस्ट्रुमेंट क्लस्टर, यूएसबी चार्जिंग पोर्ट, ट्रिप मीटर, ओडोमीटर और साइड स्टैंड इंजन कट-ऑफ जैसे रोजमर्रा के लिए उपयोगी फीचर्स दिए गए हैं। सुरक्षा के लिहाज से इसमें फ्रंट और रियर दोनों में 130 एएमएम के ड्रम ब्रेक्स हैं, जो इंटीग्रेटेड ब्रेकिंग सिस्टम के साथ आते हैं और सुरक्षित राइड का भरोसा देते हैं। बाइक की बिक्री को इस ग्रांथ की सबसे बड़ी वजह इसका शानदार माइलेज, कम मेंटेनेंस लागत और आई3एस टेक्नोलॉजी जैसे फीचर्स हैं, जो इसे दैनिक इस्तेमाल के लिए एक आदर्श विकल्प बनाते हैं।

सोने के भाव 97,900, चांदी की कीमत 1 लाख के पार



नई दिल्ली (एजेंसी)। सोने-चांदी के वायदा कारोबार की शुरुआत में तेजी देखी जा रही है। दोनों के वायदा भाव सोमवार को तेजी के साथ खुले। घरेलू बाजार में सोने के भाव 97,900 रुपये, जबकि चांदी के भाव 1,13,150 रुपये के करीब कारोबार कर रहे हैं। अंतरराष्ट्रीय बाजार सोने के शुरुआती कारोबार में नरमी, जबकि चांदी में तेजी देखने को मिल रही है। सोने के वायदा भाव की शुरुआत तेजी के साथ हुई। मस्ती कर्मोडिटी एक्सचेंज (एमसीएक्स) पर सोने का बेंचमार्क अगस्त कॉन्ट्रैक्ट 33 रुपये की तेजी के साथ 97,852 रुपये के भाव पर खुला। पिछला बंद भाव 97,819 रुपये था। इस

चिन्नास्वामी स्टेडियम को असुरक्षित बताने वाली रिपोर्ट से महिला विश्व कप पर संकट



बेंगलुरु (एजेंसी)। कर्नाटक सरकार द्वारा गठित न्यायमूर्ति जॉन माइकल डी'कुन्हा आयोग ने बेंगलुरु के प्रतिष्ठित एम चिन्नास्वामी स्टेडियम को जनसमूह के लिए अनुपयुक्त और असुरक्षित घोषित कर दिया है। यह निष्कर्ष उस दुर्भाग्यपूर्ण हादसे के बाद आया है, जिसमें आईपीएल विजेता रॉयल चैलेंजर्स बेंगलुरु के जश्न के दौरान मची भगदड़ में 11 प्रशंसकों की जान चली गई और कई अन्य घायल हुए। इस घटना के बाद राज्य सरकार ने आयोग का गठन किया था, जिसकी रिपोर्ट अब राज्य मंत्रिमंडल के समक्ष पेश की जा चुकी है। रिपोर्ट में कहा गया है कि स्टेडियम का वर्तमान ढांचा बड़ी भीड़ के अनुकूल नहीं है, जिससे सार्वजनिक सुरक्षा को गंभीर खतरा है। इस रिपोर्ट के प्रकाश में आने के बाद इस साल के अंत में होने वाले आईसीसी महिला विश्व कप के शुरुआती मुकाबले और फाइनल जैसे बड़े आयोजन खतरों में पड़ सकते हैं, क्योंकि ये मैच चिन्नास्वामी स्टेडियम में ही निर्धारित हैं। इससे बीसीसीआई को वैकल्पिक स्थानों पर विचार करना पड़ सकता है। कर्नाटक राज्य क्रिकेट संघ (केएससीए) ने भी एहतियात के तौर पर

अगले महीने होने वाले महाराजा ट्रॉफी टी20 टूर्नामेंट को दर्शकों के बिना कराने का फैसला लिया है। आयोग का कहना है कि बड़ी खेल प्रतियोगिताओं को ऐसे स्थानों पर स्थानांतरित किया जाना चाहिए, जो बड़ी संख्या में दर्शकों को सुरक्षित रूप से समायोजित कर सकें। रिपोर्ट में सुधारात्मक सुझाव भी शामिल हैं, जैसे प्रवेश और निकास द्वारों का पुनर्गठन तथा अंतरराष्ट्रीय सुरक्षा मानकों के अनुरूप आपातकालीन निकासी योजनाओं की तैयारी।

आयोग ने चेताया है कि जब तक ये ढांचागत परिवर्तन नहीं होते, तब तक चिन्नास्वामी जैसे आयोजन स्थलों पर बड़े कार्यक्रमों का आयोजन सार्वजनिक सुरक्षा के लिए जोखिम बना रहेगा। इसके साथ ही आयोग ने केएससीए के शीर्ष पदाधिकारियों और आयोजन से जुड़े अधिकारियों के खिलाफ कानूनी कार्यवाही शुरू करने की सिफारिश की है। हालांकि, डीएनए एंटरटेनमेंट नेटवर्क्स ने इस आयोग और उसकी रिपोर्ट के निष्कर्षों को चुनौती देते हुए कर्नाटक उच्च न्यायालय का रुख किया है।

गर्लफेंड की मौजूदगी में बेन डकेट ठोकते हैं ज्यादा रन

मैनचेस्टर (एजेंसी)। क्रिकेट के मैदान पर कई बार ऐसा होता है जब खिलाड़ी सिर्फ खेल नहीं, बल्कि निजी भावनाओं से भी जुड़ जाते हैं। इंग्लैंड के सलामी बल्लेबाज बेन डकेट इस वक्त कुछ इसी वजह से चर्चा में हैं। बेन का बल्ला तब और ज्यादा रन उगलता है जब उनकी गर्लफ्रेंड पैगी ओगबॉर्न स्टेडियम में मौजूद होती हैं। मैनचेस्टर में खेले गए हालिया टेस्ट मैच में जब पैगी स्टैंड्स में नजर आई, तो डकेट ने भारत के खिलाफ 100 गेंदों में 94 रनों की विस्फोटक पारी खेली। यह पहला मौका नहीं था जब उनका प्रदर्शन पैगी की मौजूदगी में निखरा हो, इससे पहले लीड्स टेस्ट की चौथी पारी में भी बीजे पैगी वहां



यह कहना गलत नहीं होगा कि पैगी मैदान में उनके लिए किसी लकी चार्म से कम नहीं हैं। इस सीरीज में अब तक डकेट ने 4 मैच की 7 पारियों में कुल 365 रन बना लिए हैं। बेन डकेट और पैगी की प्रेम कहानी की शुरुआत 2021 के अंत में हुई थी, जब दोनों पहली बार मिले और फिर धीरे-धीरे एक-दूसरे के करीब आ गए। दोनों ने शुरू में ही अपने रिश्ते को सोशल मीडिया और सार्वजनिक जगहों पर साझा करने में हिचक नहीं दिखाई। डकेट अब अक्सर यह मानते हैं कि पैगी की मौजूदगी उन्हें मानसिक सुकून देती है और उनका आत्मविश्वास बढ़ती है। मैदान पर इस प्रेम का असर साफ तौर पर उनके बल्ले की चमक में नजर आता है, जो जब-जब पैगी स्टैंड्स में होती हैं, तब-तब गेंदबाजों की खूब धुनाई करता है।

क्रिकेट से दूर रहकर भी करोड़ों की कमाई कर रहे हैं चहल



नई दिल्ली (एजेंसी)। टीम इंडिया से लगभग दो साल से बाहर चल रहे अनुभवी लेग स्पिनर युजवेंद्र चहल एक बार फिर सुर्खियों में हैं। इस बार वजह क्रिकेट नहीं, बल्कि उनकी निजी जिंदगी है। हाल ही में चहल इंग्लैंड में काउंटी क्रिकेट खेलते नजर आए और उसके बाद वह अपनी रूमर्ड गर्लफ्रेंड आरजे महवश के साथ लंदन की सड़कों पर घूमते दिखाई दिए। दोनों की एकसाथ कई तस्वीरें और वीडियो सोशल मीडिया पर वायरल हो रही हैं, जिससे उनके रिश्ते की चर्चाएं और तेज हो गई हैं। क्रिकेट से दूर रहने के बावजूद चहल की कमाई में कोई कमी नहीं आई है। मीडिया रिपोर्ट्स के मुताबिक, 35 वर्षीय चहल की कुल संपत्ति करीब 45 करोड़ रुपये है। वह बीसीसीआई के सालाना

अनुबंध में ग्रेड सी के तहत थे, जिससे उन्हें एक करोड़ रुपये तक की सैलरी मिलती थी, हालांकि अब वह उस कॉन्ट्रैक्ट का हिस्सा नहीं हैं। फिर भी, विज्ञापन और निजी निवेशों के जरिए चहल हर महीने लाखों की कमाई कर रहे हैं। वह इनकम टैक्स विभाग में इम्पेक्टर के पद पर भी कार्यरत हैं, जहां उनकी सैलरी करीब 44,900 से 1,42,400 रुपये मासिक मानी जाती है। चहल का गुरुग्राम में एक आलीशान घर भी है जिसकी कीमत लगभग 25 करोड़ रुपये है। इसके अलावा उन्होंने हार्ड टाइम्स सॉल्यूशंस की चेकमैट सर्विस, ग्रिप फिटनेस ऐप और यूजो फैशन ब्रांड में भी निवेश कर रखा है। चहल ने 13 अगस्त 2023 को आखिरी इंटरनेशनल मैच खेला था।

कुलदीप को बल्लेबाजी संतुलन की भेंट चढ़ा रहे चयनकर्ता - मोर्कल



नई दिल्ली (एजेंसी)। मैनचेस्टर टेस्ट के दौरान जब इंग्लैंड के बल्लेबाजों ने भारतीय गेंदबाजी की ध्वजियां उड़ाई, तब हर किसी को स्पिनर कुलदीप यादव की कमी खली। सीरीज में अब तक एक भी मैच न खेलने वाले कुलदीप की चर्चा हर मुकाबले से पहले होती है, लेकिन टीम चयन में उन्हें लगातार नजरअंदाज किया जा रहा है। एंड्रसन-तेंदुलकर ट्रॉफी में तीन मैचों के बाद भारत 2-1 से पीछे है और चौथे टेस्ट में इंग्लैंड ने पहली पारी में 544 रन ठोक डाले, जिससे कुलदीप की गैरमौजूदगी पर सवाल और भी तेज हो गए। तीसरे दिन का खेल खत्म होने के बाद गेंदबाजी कोच मोर्ने मोर्कल ने कुलदीप को न खिलाने की असल वजह स्पष्ट की। मोर्कल ने प्रेस कॉन्फ्रेंस में कहा कि टीम प्रबंधन गेंदबाजी से ज्यादा बल्लेबाजी लाइन-अप को मजबूत करने पर ध्यान दे रहा है। उनका कहना था कि टीम ने

पिछले मैचों में कई बार बल्लेबाजी में जल्दी विकेट गंवाए हैं, इसलिए संतुलन बनाए रखने के लिए लंबे बल्लेबाजी क्रम की जरूरत महसूस की गई। उन्होंने माना कि कुलदीप विश्वस्तरीय गेंदबाज हैं और शानदार फॉर्म में

हैं, लेकिन फिलहाल टीम संयोजन में उन्हें फिट कर पाना मुश्किल हो रहा है। गेंदबाजों के चोटिल होने के बावजूद भी कुलदीप को मौका न मिलने से यह और स्पष्ट होता है कि चयन की प्राथमिकता बल्लेबाजी गहराई

दूसरे छोर से सहयोग मिलने पर और खतरनाक हो जाते हैं बुमराह: जोनाथन ट्रॉट

नई दिल्ली (एजेंसी)। इंग्लैंड के पूर्व क्रिकेटर और मौजूदा कमेंटरेटर जोनाथन ट्रॉट ने भारतीय तेज गेंदबाज जसप्रीत बुमराह को लेकर अहम टिप्पणी की है। उनका मानना है कि बुमराह जब गेंदबाजी के दूसरे छोर से अच्छा समर्थन पाते हैं, तो बुमराह कहीं ज्यादा असरदार साबित होते हैं। मौजूदा पांच टेस्ट मैचों की सीरीज में भारतीय टीम 1-2 से पिछड़ रही है और चौथे टेस्ट के तीसरे दिन का खेल खत्म होने तक इंग्लैंड पर 186 रनों की बढ़त हासिल कर चुका है। इस मैच में बुमराह अब तक कुछ खास प्रभाव नहीं छोड़ पाए हैं, हालांकि ट्रॉट का कहना है कि उन्होंने सधी हुई गेंदबाजी की है, लेकिन किस्मत ने



उनका साथ नहीं दिया। ट्रॉट ने कहा कि बुमराह की इकॉनमी दर इस बात का संकेत है कि उन्होंने अनुशासित गेंदबाजी की, लेकिन उन्हें दूसरे छोर से पर्याप्त दबाव का सहयोग नहीं मिला। जब गेंदबाजी इकाई पूरी ताकत से नहीं खेल रही होती, तो दोनों सिरों से एक साथ दबाव बनाना जरूरी हो जाता है,

जिससे बल्लेबाजों पर असर पड़ता है। ट्रॉट ने यह भी जोड़ा कि जब गेंदबाज अकेले दम पर जिम्मेदारी उठाते हैं, तो सफलता मिलना मुश्किल हो जाता है। उन्होंने भारतीय टीम के गेंदबाजी संयोजन पर भी सवाल उठाए और कहा कि अंशुल कंबोज टेस्ट क्रिकेट की कसौटी पर खरे नहीं उतर पाए।

मोईन अली ने बताया शुभमन गिल को भविष्य का मजबूत कप्तान



मुश्किल में डाला, खासकर लीड्स और बर्मिंघम में। उन्होंने दो टेस्ट में तीन शतक लगाए, जिनमें एक 269 रनों की पारी भी शामिल रही, जो उनके करियर की अब तक की सर्वश्रेष्ठ पारी थी। इन दो मैचों में उन्होंने कुल 458 रन बनाए, जो उनके आत्मविश्वास और निरंतरता को दर्शाता है। तीसरे टेस्ट में जब मुकाबला थोड़ा तनावपूर्ण हुआ, तो गिल उस माहौल के केंद्र में नजर

आए। इंग्लैंड और भारत के खिलाड़ियों के बीच तीखी जुबानी जंग हुई, जिसमें गिल ने आक्रामक अंदाज में अपनी उपस्थिति दर्ज कराई। मोईन अली ने तेजी हालांकि इस तरह का मुकाबला लंबे समय से टेस्ट क्रिकेट में देखने को नहीं मिला था। उन्होंने कहा कि यह सीरीज मनोरंजक, आक्रामक और सम्मानजनक खेल का बेहतरीन उदाहरण रही है।

शेयर बाजार मे रही गिरावट

सेंसेक्स 220 अंक टूटा; निफ्टी 24800 के नीचे फिसला



मुंबई (एजेंसी)। एशियाई बाजारों से मिलेजुले संकेतों के बीच भारतीय शेयर बाजार सप्ताह के पहले ट्रेडिंग सेशन सोमवार को गिरावट के साथ खुले। अमेरिका के साथ व्यापार वार्ता को लेकर अनिश्चितता और कोटक महिंद्रा बैंक के उम्मीद से कमजोर नतीजों ने निवेशकों के सेंटिमेंट्स पर नेगेटिव असर डाला। आईटी स्टॉक्स में बिकवाली ने बाजार को नीचे खींचा। टीसीएस के 12 हजार कर्मचारियों को कंपनी से निकालने की योजना का असर शेयर पर भी दिखा। तीस शेयरों वाला बीएसई सेंसेक्स 150 से ज्यादा अंक की गिरावट लेकर 81,299 पर खुला। खुलते ही इसमें गिरावट देखने को मिली। फिलहाल यह 267.93 अंक की गिरावट लेकर 81,195.16 पर था। इसी तरह नेशनल स्टॉक एक्सचेंज का निफ्टी50 भी गिरावट के साथ 24,782 पर खुला। फिलहाल यह 58.85 अंक की गिरावट लेकर 24,778 पर कारोबार कर रहा था। वहीं एशियाई बाजारों में सोमवार को मिला-जुला कारोबार देखने को

मिला। निवेशक आज स्टॉकहोम में शुरू होने वाली अमेरिका-चीन व्यापार वार्ता पर और स्पष्टता का इंतजार कर रहे थे। जापान का निक्केई 0.43 प्रतिशत नीचे था। जबकि टॉपिक्स इंडेक्स 0.19 प्रतिशत गिरा। दक्षिण कोरिया का कोस्पी 0.31 प्रतिशत गिरा और एएसएक्स 200 0.4 प्रतिशत चढ़ा। टैरिफ तनाव कम होने से उसाहित होकर, अमेरिकी इंडिटी फ्यूचर्स की मिला-जुला कारोबार देखने को

एसएंडपी 500 फ्यूचर्स 0.39 प्रतिशत, नैसडेक 100 फ्यूचर्स 0.53 प्रतिशत और डाउ जॉंस फ्यूचर्स 156 अंक बढ़ा। इससे पहले शुक्रवार को अमेरिका के तीनों प्रमुख इंडेक्स बढ़त के साथ बंद हुए और वॉकली बढ़त दर्ज की गई। एसएंडपी 500 0.40 प्रतिशत बढ़कर 6,388.64 पर, नैसडेक कंपोजिट 0.24 प्रतिशत बढ़कर 21,108.32 पर और डाॅव 208.01 अंक बढ़कर 44,901.92 पर बंद हुआ।

रुपया नौ पैसे की बढ़त के साथ 86.43 डॉलर पर

मुंबई (एजेंसी)। रुपया सोमवार को शुरुआती कारोबार में नौ पैसे की बढ़त के साथ अमेरिकी डॉलर के मुकाबले 86.43 पर पहुंच गया। अमेरिका-भारत शुल्क वार्ता के केंद्र में बने रहने के कारण स्थानीय मुद्रा में तेजी हालांकि सीमित रही। विदेशी मुद्रा कारोबारियों ने बताया कि रुपया सीमित दायरे में कारोबार कर रहा है, क्योंकि आयातकों की ओर से डॉलर की मांग जारी रहने से अमेरिकी डॉलर, रुपये के मुकाबले मजबूत बना हुआ है। अंतरबैंक विदेशी मुद्रा विनिमय बाजार में रुपया सकारात्मक रुख के साथ खुला और शुरुआती कारोबार में डॉलर के मुकाबले 86.43 के स्तर पर पहुंच गया जो पिछले बंद भाव से नौ पैसे की बढ़त दर्शाता है।

चोरहटा थाने में महिला अफसर से अभद्रता

महिला कांग्रेस ने एसपी को सौंपा ज्ञापन, भाजपा नेता पर कार्रवाई की मांग की

मीडिया ऑडीटर, रीवा (निप्र)। जिले के चोरहटा थाने में 25 जुलाई को भाजपा नेता और समर्थकों ने थाने में घुसकर महिला पुलिस अधिकारी सीएसपी रितु उपाध्याय से अभद्र भाषा में बात की और उन्हें ‘असंवेदनशील औरत’ कहकर जलील किया। साथ ही, उनके साथ धक्का-मुक्की और हमले की कोशिश भी की गई। पूरी घटना का वीडियो सामने आने के बाद कांग्रेस हमलावर हो गई है।

घटना के बाद भाजपा नेता ने वीडियो जारी कर सफाई दी और अपने शब्दों को हल्का बताते हुए माफी मांग ली। मगर महिला कांग्रेस ने इसे सत्ता के घर्मंड से जुड़ा मामला बताते हुए निंदनीय कहा है। महिला कांग्रेस की प्रदेश उपाध्यक्ष कविता पांडेय ने कहा कि जिस तरह थाने में घुसकर छ्त्क को जलील किया गया, वह शर्मनाक है। पुलिसकर्म



गिड़गिड़ाते नजर आए, मानो गुंडे थाने में घुस आए हों।

महिला कांग्रेस ने सौंपा ज्ञापन, की सख्त कार्रवाई की मांग: पूरे

मामले को लेकर महिला कांग्रेस ने एडिशनल एसपी आरती सिंह को ज्ञापन सौंपा और दोषियों के खिलाफ सख्त कार्रवाई की मांग की। ज्ञापन में

कहा गया कि सत्ता के दुरुपयोग से भाजपा कार्यकर्ताओं ने कानून व्यवस्था को ठेंगा दिखाया है। महिला अधिकारी को धकेलने का प्रयास

श्रमिकों तथा आउटसोर्स कर्मचारियों को अंतर की राशि का भुगतान करें: कलेक्टर

मीडिया ऑडीटर, रीवा (निप्र)। कलेक्टर प्रतिभा पाल ने सभी कार्यालय प्रमुखों को उनके कार्यालय में कार्यरत श्रमिकों तथा आउटसोर्स कर्मचारियों को न्यूनतम वेतन की अंतर की राशि का भुगतान करने के निर्देश दिए हैं। कलेक्टर ने कहा है कि श्रमायुक्त द्वारा न्यूनतम वेतन अधिनियम 1948 के तहत न्यूनतम वेतन का लाभ देने के संबंध में दिशा-निर्देश जारी किए गए हैं। जिसके अनुसार राज्य शासन की अधिसूचना 4 मार्च 2024 के द्वारा निर्धारित न्यूनतम वेतन और परिवर्तनशील मंहगाई भत्ते की राशि देय होगी। इसका लाभ केवल टेक्सटाइल एवं मेडअप वूवन निटेड और टेक्नीकल टेक्सटाइल फ्रेब्रिक निर्माण में संलग्न श्रमिकों पर प्रभावशील नहीं होगा। जारी निर्देश के अनुसार एक अक्टूबर 2024 तथा एक अप्रैल 2025 से प्रभावशील न्यूनतम वेतन दरों के मजदूरी एवं मंहगाई भत्ते की अंतर की राशि का भुगतान सुनिश्चित करें।

डायल 100 के चालकों ने खोला मोर्चा, कम वेतन और ट्रेनिंग के नाम पर वसूली से नाराज; आंदोलन की चेतावनी

मीडिया ऑडीटर, रीवा (निप्र)। जिले में डायल-100 की एफआरव्ही सेवा से जुड़े पायलटों ने नई वेंडर कंपनी के खिलाफ मोर्चा खोल दिया है। पायलटों ने पुलिस अधीक्षक और कलेक्टर को ज्ञापन सौंपकर आरोप लगाया कि नई कंपनी ने ट्रेनिंग के नाम पर 10,000 की डीडी और फोन-पे से 10,000 अतिरिक्त की अवैध वसूली कर रही है।

प्रमुख पायलट संघ के संजय सिंह चंदेल ने बताया कि पहले पूरे प्रदेश में बीबीजी नाम की कंपनी डायल-100 का संचालन कर रही थी। कंपनी ने 12000 प्रतिमाह वेतन का वादा किया, लेकिन पायलटों को महज 7600 प्रतिमाह ही दिए गए। बेरोजगारी के चलते पायलटों ने कम वेतन में ही काम करना शुरू कर



दिया।

नई कंपनी जीवीके ने ली वेंडरशिप: अब डायल-100 संचालन की वेंडरशिप जीवीके कंपनी को सौंप दी गई है। पायलटों

का आरोप है कि नई कंपनी ने पुराने अनुभव प्राप्त चालकों से भी दोबारा ट्रेनिंग के नाम पर 10,000 की डीडी और 10,000 फोन पे से मांगना शुरू कर दिया है, जो पूरी तरह अनुचित

अमृत-2 योजना से शहर में बन रही 12 टकियों से 15 हजार घरों को मिलेगा पानी

मीडिया ऑडीटर, रीवा (निप्र)। रीवा नगर निगम में अधोसंरचनाओं का तेजी से विकास हो रहा है। शहर की जनसंख्या में भी तेजी से वृद्धि होने के कारण पेयजल, साफ-सफाई, सड़कों के विस्तार की आवश्यकता है। नगर निगम में अमृत-2 योजना के तहत पेयजल व्यवस्था के लिए कुल 18700 किलोलीटर क्षमता की 12 टकियों का अलग-अलग स्थानों में निर्माण किया जा रहा है। इसके साथ-साथ 462 किलोमीटर की पाइपलाइन भी बिछाई जा रही है। फरवरी 2026 तक इस योजना के तहत 12 परियोजना का कार्य पूरा होने पर 15 हजार घरों को नल कनेक्शन देकर स्वच्छ और

मीटे पानी की आपूर्ति की जाएगी। शहर के जिन क्षेत्रों में अभी पर्याप्त पानी नहीं मिल पा रहा है वहाँ भी पानी की कमी दूर होगी। इस संबंध में आयुक्त नगर निगम डॉ सौरभ सोनवडे ने बताया कि अमृत-2 योजना के तहत 162 करोड़ रुपए के निर्माण कार्य मंजूर किए गए हैं। संबंधित निर्माण एजेंसी द्वारा तेजी से निर्माण किया जा रहा है। कुठुलिया में बीहर नदी के किनारे एक इटेकवेल, राँ वाटर राइजिंग तथा एक वाटर ट्रीटमेंट प्लांट का कार्य तेजी से चल रहा है। इस योजना के तहत 12 टकियों का निर्माण किया जा रहा है, जिनमें से 4 का निर्माण कार्य पूरा हो गया है।

मऊगंज का देवतालाब शिव मंदिर, जहां पूरी होती होती चारधाम यात्रा

श्रृंगेश्वरनाथ के रूप में पूजे जाते हैं भोलेनाथ; दो रंगों में दिखता शिवलिंग

मीडिया ऑडीटर, मऊगंज (निप्र)। जिले से 60 किलोमीटर दूर स्थित देवतालाब शिव मंदिर आस्था का प्रतीक है। यह ऐतिहासिक और रहस्यमयी स्थल अध्यात्म से परिपूर्ण है। मान्यता है कि इस अद्भुत मंदिर का निर्माण देव शिल्पी भगवान विश्वकर्मा ने मात्र एक ही रात में किया था। श्रद्धालुओं का विश्वास है कि चारधाम यात्रा तभी पूर्ण मानी जाती है जब देवतालाब के शिवलिंग पर जलाभिषेक किया जाए। पौराणिक मान्यताओं के अनुसार, त्रेता युग में श्रृंगी ऋषि की कठोर तपस्या से प्रसन्न होकर भगवान शिव यहां प्रकट हुए थे। उन्होंने यहां शिवलिंग की स्थापना की थी। बाद में महर्षि मार्कण्डेय ने भी यहां तपस्या की। इससे प्रसन्न होकर भगवान शिव ने मंदिर निर्माण का आदेश भगवान विश्वकर्मा को दिया। इसी कारण यह स्थान श्रृंगेश्वरनाथ और सोमनाथ के रूप में भी पूजित होता है।

आधा लाल और आधा सफेद होता शिवलिंग: मुख्य पुजारी दिनेश भारती के अनुसार, तेरस के दिन मंदिर का स्वरूप अपने आप बदल जाता है। शिवलिंग का रंग आधा लाल और आधा सफेद हो जाता है। यह आस्था



का एक अलौकिक चमत्कार माना जाता है। मंदिर के नीचे एक प्राचीन तहखाना भी है। इसे नागों और चमत्कारी मणि की रक्षा का स्थल माना जाता है। वर्षों पहले यहां सांप निकलने की घटनाओं के बाद इसे बंद कर दिया गया।

मुंडन और कर्णछेदन भाग लेते हैं श्रद्धालु श्रावण, अगहन और फाल्गुन के महौनों में यहां विशाल मेले का आयोजन होता है। विशेष रूप से सोमवार को श्रद्धालुओं की अपार भीड़ उमड़ती है। हर-हर महादेव के जयघोष के साथ

भक्त जलाभिषेक करते हैं। वे मुंडन, कर्णछेदन और कथा-प्रवचन में भी भाग लेते हैं। मंदिर परिसर तक पहुंचने पर पहले भव्य द्वार दिखता है। इसका निर्माण हाल ही में मध्यप्रदेश विधानसभा के पूर्व अध्यक्ष व विधायक देवतालाब गिरीश गौतम ने कराया है। प्रवेश द्वार पर सुरक्षा के लिए पुलिस जवान तैनात हैं। मंदिर तक पहुंचने वाले मार्ग पर फूल, बेलपत्र, प्रसाद और पूजन सामग्री की दुकानें सजी होती हैं।

नवोदय विद्यालय में कक्षा 6 में प्रवेश के लिए ऑनलाइन आवेदन आज तक

मीडिया ऑडीटर, रीवा (निप्र)। पीएम जवाहर नवोदय विद्यालय सिरमौर में शिक्षा सत्र 2026-27 में कक्षा 6 में प्रवेश के लिए ऑनलाइन आवेदन की अंतिम तिथि 29 जुलाई निर्धारित है। इच्छुक विद्यार्थी किसी भी ऑनलाइन सेंटर अथवा मोबाइल के माध्यम से प्रवेश परीक्षा के लिए आवेदन कर सकता है। इस संबंध में विद्यालय के प्राचार्य मनीष तिवारी ने बताया कि विद्यार्थी को रीवा अथवा मऊगंज जिले के शासकीय विद्यालय अथवा मान्यता प्राप्त अशासकीय विद्यालय में कक्षा 5 में अध्ययरत एवं रीवा अथवा मऊगंज जिले का निवासी होना चाहिए। जिन विद्यार्थियों ने कक्षा 3 और 4 की निरंतर पढ़ाई शासकीय अथवा मान्यता प्राप्त अशासकीय विद्यालय से पूर्ण शिक्षण सत्र में उत्तीर्ण की हो तथा वर्तमान में कक्षा 5 में अध्ययनरत हो ऐसे विद्यार्थी 29 जुलाई तक ऑनलाइन आवेदन कर सकते हैं।

महिलाओं का अपमान है, और इस पर कड़ी से कड़ी कार्रवाई होनी चाहिए।

अगर सख्त कदम नहीं उठाए तो अपराधियों का मनोबल बढ़ेगा: कविता पांडेय ने कहा कि यदि ऐसे मामलों में सरकार ने तत्काल और कठोर कार्रवाई नहीं की, तो अपराधियों का मनोबल बढ़ेगा और कानून का डर खत्म हो जाएगा। यह जनहित में बेहद घातक होगा।

ज्ञापन सौंपने वालों में कई कांग्रेस नेत्रियां रही मौजूद: ज्ञापन सौंपने वालों में महिला कांग्रेस की जिला अध्यक्ष सीमा सिंह, शहर अध्यक्ष तारा त्रिपाठी, पूर्व विधायक विद्यावती पटेल, पूर्व जिला पंचायत अध्यक्ष बबोता साकेत, कांग्रेस कमेटी की महासचिव कविता पांडेय, अत्याचार निवारण प्रकोष्ठ की अध्यक्ष प्रभा सोहगौरा, देवती साकेत, रचना सिंह और मधु केवट शामिल थीं।

रेलवे स्टेशन पर बाल दुर्व्यवहार अभियान के अंतर्गत समन्वय बैठक एवं कार्यशाला का आयोजन



मीडिया ऑडीटर, रीवा (निप्र)। ‘बाल दूर व्यापार अभियान’ के तहत रीवा रेलवे स्टेशन स्थित मीटिंग हॉल में बाल तस्करी, बाल श्रम एवं बाल भिक्षावृत्ति की रोकथाम को लेकर एक महत्वपूर्ण स्टेकहोल्डर समन्वय बैठक एवं कार्यशाला आयोजित की गई।

कार्यक्रम में जिला विधिक सेवा प्राधिकरण के सचिव एवं जिला एवं सत्र न्यायाधीश समीर मिश्रा, बाल कल्याण समिति की अध्यक्ष मीनाक्षी मिश्रा, सदस्य विभा द्विवेदी, जिला विधिक अधिकारी अभय मिश्रा, महिला एवं बाल विकास विभाग की स्वाति श्रीवास्तव, बाल अधिकार संरक्षण अधिकारी तथा पुलिस विभाग की जेवी शाखा से मिथिलेश यादव ने

भाग लिया। कार्यक्रम का समन्वयन अहिंसा वेलफेयर सोसाइटी के समन्वयक सुमित सिंह द्वारा किया गया। संस्था के प्रतिनिधि चक्रपाणि मिश्र व आरती पटेल भी उपस्थित रहीं। आयोजन में रेलवे स्टेशन प्रबंधक सत्येंद्र बघेल और विवेक झा का विशेष सहयोग रहा।

इस कार्यशाला में आरपीएफ व सीआरपीएफ की पुलिस इकाइयाँ भी शामिल रहीं। यह कार्यक्रम जस्ट राइट संस्था के सहयोग से ट्रेफिकिंग सप्ताह के अंतर्गत आयोजित किया गया, जिसके तहत जिले भर के रेलवे स्टेशनों एवं थानों पर जनजागरूकता अभियान चलाया गया। कार्यशाला में संबंधित विषयों पर कानूनी व सामाजिक समाधान पर गंभीर चर्चा की गई।

राजस्व अधिकारियों ने जिले भर में किया खाद-बीज दुकानों का निरीक्षण



मीडिया ऑडीटर, रीवा (निप्र)। जिले भर में राजस्व अधिकारियों ने खाद, बीज और कीटनाशक बिक्री करने वाले दुकानों का आकस्मिक निरीक्षण करके खाद बिक्री की जानकारी दी। कलेक्टर प्रतिभा पाल ने बताया कि राजस्व तथा कृषि विभाग के अधिकारियों ने खाद और बीज के नमूने लिए। एसडीएम मनगवां तथा रायपुर कर्चुलियां संजय जैन ने रायपुर कर्चुलियां में संतोष खाद-बीज भण्डार और कुशवाहा बीज भण्डार की जाँच की। रायपुर कर्चुलियां में ही जय खाद-बीज भण्डार के संचालक जय नारायण गुप्ता अधिकारियों के पहुंचने पर पहले ही दुकान बंद करके मौके से फरार हो गए। एसडीएम ने मौके पर पंचनामा बनाकर कार्यवाही की। सिरमौर में एसडीएम पीके पाण्डेय तथा तहसीलदार ने मिथिलेश खाद भण्डार तथा तीन अन्य

दुकानों का निरीक्षण किया। एसडीएम त्योंथर पीएस त्रिपाठी ने दो दुकानों तथा नायब तहसीलदार ने तीन दुकानों का निरीक्षण किया। तहसीलदार हुजूर शिवशंकर शुक्ला ने करहिया में राजा ट्रेडर्स तथा दो अन्य दुकानों की जाँच की। इनमें खाद की बिक्री तथा भण्डारण का सत्यापन किया गया। तहसीलदार विनयमूर्ति शर्मा ने किसान कृषि सेवा केन्द्र की जाँच के दौरान 11 बोरी संधिध खाद जप्त की।

इस खाद के संबंध में दुकानदार द्वारा विवरण उपलब्ध नहीं कराया गया। नायब तहसीलदार आँचल अग्रहरि ने तिवारी बीज-भण्डार मनगवां, मेसर्स आर्या ट्रेडर्स का निरीक्षण किया। पीओएस मशीन से मिलान करने पर निर्धारित मात्रा से अधिक मात्रा में खाद भण्डारित पाई गई। तहसीलदार अरूण यादव ने गुद् में श्रेया खाद-बीज भण्डार का निरीक्षण किया।

विकासखण्ड और ग्राम स्तर के कार्यालय नियमित संचालित करें: कलेक्टर

मीडिया ऑडीटर, मऊगंज (निप्र)। कलेक्टर मऊगंज संजय कुमार जैन ने अधीनस्थ अधिकारियों को निर्देश देते हुए कहा है कि विकासखण्ड स्तर और ग्राम स्तर के कार्यालय नियमित संचालित करें। इनमें पदस्थ अधिकारी और कर्मचारी समय पर कार्यालय में उपस्थित होकर शासन के निर्देशों के अनुरूप कार्यालय संचालित करें। सभी जिला स्तरीय अधिकारी विकासखण्ड तथा ग्राम स्तर पर संचालित उनके अधीनस्थ कार्यालयों में पदस्थ अधिकारियों और कर्मचारियों के नाम तथा मोबाइल नम्बर निर्धारित कार्यालय के सूचना पटल पर अंकित कराएं। सीएफटी केन्द्र, ग्राम पंचायत,

प्राथमिक स्वास्थ्य केन्द्र, आंगनवाड़ी केन्द्र तथा अन्य कार्यालयों में भी पदस्थ कर्मचारियों के नाम उल्लेखित करें। एक सप्ताह में फोटो सहित इसका प्रतिवेदन कलेक्टर कार्यालय में प्रस्तुत करें। मैदानी कर्मचारियों की जिला अथवा विकासखण्ड स्तर पर सप्ताह में केवल एक दिन ही बैठक आयोजित करें जिससे ग्राम स्तरीय कर्मचारी अपने मूल कार्यालय में उपस्थित रहकर विभागीय कार्य कर सकें। बैठक का निर्धारित दिन भी कार्यालय के सूचना पटल पर अनिवार्य रूप से अंकित करें। सभी अधिकारी और कर्मचारी निर्धारित कार्यालय में रहकर विभागीय योजनाओं का क्रियान्वयन सुनिश्चित करें।